

اسیر مالٹا کا پیغام

(۱)

اسیر کہ انجی

نعت مولانا حسین احمد صاحب ماجردنی تالیف خاص

مکتبہ شیخ الحدیث مولانا محمود الحسن صاحب قدس سرہ کی

مشہور تقریریں پانچواں اور دہلی

مترجم

مکتبہ مشتاق احمد صاحب ناظم قومی دارالاشاعت محلہ کوٹاہ پیر

زیر نگرانی عبد القدر عین سفرا

عَنْ الْمَطْلُوعِ هَذَا مِنْ جَمْعِ بَنِي شَائِعِ هَوَا

قیمت

اسیر المٹا کا پیغام

حضرت مولانا حسین احمد صاحب ہاجر مدنی خلیفہ خاص حضرت شیخ الہند مولانا محمود الحسن صاحب قدس سرہ دیوبندی۔ وہ بزرگ ہیں جو تکمیل علوم کے بعد علاقہ و نیاسے علیحدہ ہو کر مدینہ منورہ کو ہجرت فرمائے تھے اور مسجد نبوی میں درس حدیث شریف دیتے تھے۔ شریف کھہ کی استبداد پسند حکومت نے برٹش گورنمنٹ کی خواہش پر مولانا کو حضرت شیخ الہند مولانا محمود الحسن کے ہمراہ مدینہ منورہ میں گرفتار کیا اور سالہا میں برٹش گورنمنٹ نے قید میں رکھا۔ پانچ سال کی نظر بندی کے بعد مولانا حضرت شیخ الہند کے ہمراہ ہندوستان میں تشریف لائے۔ مولانا کا علم و فضل۔ زہد اتقا اور دوسلامی ایسی چیزیں ہیں جن کے مقابلہ میں ہندوستان میں صرف چند ہستیاں نظیر میں پیش کی جاسکتی ہیں۔ رئیس الاحرار مولانا محمد علی صاحب مولانا کو اپنا آقا فرماتے ہیں۔

حضرت مولانا ہی وہ شخص ہیں کہ جنہوں نے فخر قوم رئیس الاحرار مولانا محمد علی کی صدارت میں کراچی کا مشہور روز و لیوشن پیش کیا۔ اور اظہار حق کی وجہ سے گورنمنٹ ہند نے حضرت مولانا کو گرفتار کر کے کراچی میں مقدمہ چلایا۔ مولانا کی یہ دو تقریریں خاص پیش کی جاتی ہیں جس سے مولانا کی واقفیت اور تہمت سے بونے کاموں کی امید ہے کہ ناظرین فائدہ اٹھادیں مولانا کی ایک تقریر جلسہ جمعیتہ العلماء ہندو بہ ننگالہ کی اور ہے۔ لیکن انکسوس کہ ابھی تک پوری نہیں مل سکی۔ امید ہے کہ انشائے اللہ آئندہ اس کو بھی پیش کیا جاوے گا۔

خادم خلافت

مشتاق احمد نظام قومی دارالاشاعت

لوہہ شہر حیرت۔ ۹ صفر المظفر ۱۳۳۹ھ

تقریر جلسہ ولی سہ ماہی گزشتہ ۱۹۲۱ء

بِسْمِ اللّٰهِ الرَّحْمٰنِ الرَّحِیْمِ

الحمد لله محمد لا نستعينه ونستغفره ونؤمن به ونتوكل عليه و
نعوذ بالله من شرور انفسنا ومن سننات اهلنا من يهدى الله فلا مضل
ومن يضلله فلا هادي له ونشهد ان سيدنا وملكنا محمد عبده
ورسوله صلى الله عليه وعلى آله واصحابه وسلم۔

بزرگان قوم، جانشینان حضرت فخر کائنات علیہ الصلوٰۃ والسلام! آپ حضرات کا
مجھ جیسے گمنام و نیچے ان ادنیٰ طالب علم کو اس شرف صدارت سے معزز و ممتاز فرمانا ایک
ایسا گرانمایا انعام اور عزیز القدر احسان ہے جو کہ آپ بزرگوں کی ذرہ نوازی و بندہ پروری
کی دنیا سے وجود میں فقط بے نظیر فیاضی کی روشن دلیل اور اقوی محبت ہی نہیں بلکہ
اسکی وجہ سے مجھ ضعیف لعقل کے سر پر اسقدر عظیم الشان کوہ ہائے تشکر و اعتراف
نعمت کا بوجھ رکھا گیا ہے جس سے سبکدوش ہونا میرے احاطہ قدرت سے باہر ہے۔
میں جس قدر بھی آپ حضرات کی مدح سرائی اور شکر گزاری اس مقام پر بجا لاؤں وہ
درحقیقت اس انعام کے مقابلہ میں خیر لاتجزی کی بھی نسبت نہیں رکھتی۔

اس کے ساتھ ہی میں ایک ایسی ذمہ داری کو محسوس کر رہا ہوں جو زمانہ حال کی
سیاہ و تار یک گھاؤں اور تیر و تند المناک آندھیوں اور فلک کی ناگفتہ بہ پیچہ پار
گردشوں کے وقت میں بہت زیادہ وحشتناک اور اندوہ خیز ہے۔

میری ضعیف عقلی اور قلت علمی کبھی اس بڑی ذمہ داری سے مجھ کو سبکدوش نہیں
کر سکتی جب تک کہ آپ بزرگوں کی اعانت اور توجہ میری رفیق و ہمدرد نہ بنے۔

میں نہایت ادب سے آپ لوگوں کی خدمت میں ملتی ہوں کہ میرے دروہ مند
 قلب اور المزوہ دلخ کے مضامین پر اگرچہ پراگندہ ہوں تو جب فرمائیں اور شیوہ کرام نظر الی
 ما قال کو اختیار فرماتے ہوئے لا تنظر الی من قال کو کام میں لائیں۔ الفاظ کی سفاقت
 بیان کی رکالت کلام کی ناموزونیت وغیرہ پر ہرگز نہ جائیں کہ میں اس میدان کا مرہون
 پھر اگر کوئی مضمون میں غلطی یا فروگداشت ہو تو اس پر ستر جمیل کا پردہ ڈالتے
 ہوتے اپنے کرم و فضل کا ثبوت دیں۔ اگر آپ نظر غور و فکر سے کام لیں گے تو انشاء اللہ العزیز
 محسوس فرمائیں گے کہ غلط فہمی اور تصور عقل سے متزہ ہونے کا میرا عہدے اگرچہ صحیح نہ ہو
 مگر اخلاص اور سچی خیر خواہی اسلام اور ہمدردی قوم کا ادعا کسی طرح غلط نہیں۔

رہنمایان قوم اگر ارشاد حضرت سرور کائنات علیہ السلام العلماء و رثة الانبیاء
 وان الانبیاء لم یورثوا دینا و اولادہم ادا و انما و انما و انما و انما و انما و انما و انما
 صحیح اور ثابت ہے۔ تو جس طرح روز روشن کی طرح اس سے علماء کا شرف کلی اور جہ
 امت میں افضل ہونا ثابت ہوتا ہوا اعلیٰ درجہ کے ثواب و انعام کا وعدہ تو یہ اس مقدس
 جماعت کے لئے ظاہر ہو رہا ہے اسی طرح یہ بھی واضح ہو رہا ہے کہ ان مقدس جانشینوں
 کیلئے مصائب و تکالیف بھی دنیا میں بہت زیادہ ہونگے۔ ان انشابل الناس بلد الانبیاء
 خد الامثل فالامثل رسبے سخت امتحان اور مشقت انبیاء کے لئے ہے پھر ان سے
 درجہ بدرجہ قریب ہونے والوں کیلئے (اسکے لئے شاہد صادق ہے۔ بلکہ جانشینان فضل
 الرسل سخت تر مصائب کے مورد ہونیکے مستحق ہونگے۔ لقد احفت فی اللہ وما یحاف
 احد و لقد اوذیت فی اللہ وما یوذی احد رنجہ کو اللہ کے راستہ میں جس قدر
 ڈرایا گیا۔ کسی کو اس قدر ڈرایا نہیں گیا۔ اور جس قدر مجھ کو اللہ کے راستہ میں تکلیف و گئی
 کسی کو نہیں دی گئی) تمام پیغمبروں سے زیادہ ہمارے آقائے نامدار علیہ السلام کے
 تکالیف بروہشت کرنے پر ولالت کر رہی ہیں پھر اس دراشت میں سے جہرہ کیونکر نہ لیگا۔

جس طرح ان مقدس مسٹیوں نے کلمہ اسلام کی فتح و ظفر اور امت کی خیر خواہی کے لئے اپنی راحت و آسائش کو خیر باد کہتے ہوئے نہایت استعلاال کے ساتھ ہر قسم کی اذیتیں سہیں اور سخت سے سخت تکالیفیں اٹھائیں۔ اسی طرح ان کے وارثوں کا بھی فرض ہوگا جس طرح ان خداوندی پیاروں نے حق گوئی اور صداقت میں کسی ملامت کو نہیوگی کی پروا نہ کی، اور نہ کسی ظالم کی قوت و دبدبہ اسکی جوہر و تعدی کو خیال میں لائے۔ بی طرح علماء و اراستہ کا بھی منصب ہوگا کہ سوائے خدا کے تو دوس کسی سے نہ ڈریں اور نہ کسی کی ملامت و اطاع کا خیال کریں۔ صالی و اللہ نیا اتھا کر ایک استنظل تحت شجرۃ قسم راجح (مجھ میں اور دنیا میں کیا مناسبت اور تعلق ہے۔ میں تو اس سواری کی مانند ہوں جس نے درخت کی چھاؤں سے قدرے نفع اٹھا کر کوچ کر دیا) کا سماں ہونا چاہیے۔

حضرات! اگر قول نبوی ان الناس اذا راءوا الظالم فلم یأخذوا علی یدہ
او شکت ان لعلہم انکہ یعقاب (لوگ جبکہ کسی ظالم کو ظالم کرتے ہوئے دیکھیں اور پھر اسکے
باتے کو نہ پکڑیں تو اللہ تعالیٰ اپنے عقاب کو سب پر نازل کرے گا) تمام مسلمانوں پر ظالموں کے
روکنے کی فرضیت ثابت کر رہا ہے تو علماء جن کا اصلی وظیفہ و لتکن منکم امتہ یدعون
الی الخیر یا مرون بالمعروف و ینہون عن المنکر (چاہیے کہ تم میں ایک ایسی جماعت
ہو جو بدکاری کی طرف لوگوں کو بلائے۔ اچھی باتوں کا امر کرے اور بُری باتوں سے منع
کرے) ہے بدرجہ اولیٰ اس کے مستحق ہوں گے۔

حضرات علماء دین! اگر شریعت مصطفویہ کا سیاست کو مثل و یا منت حاوی ہونا
اچھا ہے امت کی بیباکی کو جو جب کر رہا ہے تو نص نبوی علماء امتی کا بنیاد بنی
اسرائیل (سیرہ) است کے علماء بنی اسرائیل کے انبیاء جیسے ہیں) بعیت حدیث کا منت
تو اسرائیل تو سہم الفیاء کما ہالت بنی خلفہ نبی الحدیث بنی اسرائیل

کی سیاسی منافقت انبیاء کہتے تھے۔ جب ایک نبی وفات پا جاتا تھا تو دوسرا نبی اس کا جانشین ہوتا تھا) روز روشن کی طرح دکھلا رہی ہے کہ علماء اسلام کا فرض منصبی یہ کبھی ہے کہ مسلمانوں کی سیاسیات میں پوری رہبری اور اعانت کریں۔ بغیر اس کے ان کا ذمہ رہی نہیں ہو سکتا۔

میرے مقدس پیشواؤں آج اسلام پر نہایت ہولناک وقت گزر رہا ہے انکی سیاست اور دیانت، اومی اور اخلاقی قوت، شخصی اور اجتماعی شوکت، نیست و نابود کی جا رہی ہے۔

عیسائیت اگرچہ ابتدائے اسلام سے ملت اسلامی کی دشمن رہی ہے مگر اس نے قرون وسطیٰ میں جو وحشیانہ اور زردانہ مظالم اسلام پر کئے تھے ان کو دیکھ کر آسمان کے رونگٹے اسی دمٹ کھڑے ہو گئے تھے۔ اہلس کے کھنڈر، غرناطہ کی ٹوٹی ہوئی دیواریں، قرطبہ کے اُجڑے ہوئے مکانات، اسپین کی بڑی تاریخیں، سیسیلیا کے مستحکم قلعے، مالٹا کے اسلامی کھوپڑیوں سے بڑے ہوئے گرجے، اٹلی کے اسلامی بھٹیڑیوں اور مسیحی وحشیوں کے کارناموں کو یاد لاتے اور ان کی سیاہ کاری اور بدترین اعمال کی شہادت دے رہے ہیں۔ اومہ صلیبوں کی وہ جفاکاریاں جو ایشیائے کوچک اور سبوریہ کے مغربی حصہ پر فلسطین اور مصر تک ہر ایک صدی یا اس سے زائد زمانہ تک جاری رہیں اس قوم کی سنگدلی اور بیدردی پر نہایت ظاہر مگر تاریک روشنی ڈال رہی ہیں۔

اس زمانہ میں جو جو سیاہ رویاں ان گورے یوروپین سیموں سے ظہور میں آئیں ان کے مورخین کوئی خاص ملک یا قوم نہ تھی۔ بلکہ تمام مسیحی دنیا نے قیامت تک کے لئے اپنے اعمال سے خراب اور تاریک بنیں بنا کر لیں۔

اسلام نے جب اسکے بعد پٹی کہانی اور پھر شوکتِ محمدی کا آفتاب مشرق سے نکل کر اپنی چمکا چوندہ روشنی سے مغربی ممالک پر پرتو افگن ہوا، اس کے ضعیف جڑے نونوں اور قوت پکڑی، اس کے سموم زدہ کہیتوں میں سبزہ زاری اہلہا نے لگی، اس کے

خزراں زدہ باغوں میں خوشنما بہار نمودار ہوئی، تو ان مسیحی زندوں نے اپنے گزشتہ کارناموں پر نفرین اور اپنے اسلام پر لعنت کی بارشیں برسائی شروع کیں۔ تہذیب اور تمدن کی جھوٹی لائٹ و گزاف مارتے ہوئے تروٹن و سطلی کے عیسائیوں کی نکتہ چینی اور سیاہ کاری میں ادراق کے ادراق سیاہ کر ڈالے۔ اور سلطان صلاح الدین مرحوم اور سلطان محمد فتح مرحوم وغیرہ پادشاہان اسلام کی عدالت اور انصاف گستری میں تاریخوں کے صفحات بھرے ہوئے اپنے قوانین و قواعد کا نہایت غیر جانبدارانہ اور بے توصیہانہ طریقہ پر موضوع ہونا ظاہر کیا۔ کہیں یہ دعویٰ ہے کہ ہم کو مذہبی جنون اور تعصب سے سخت نفرت ہے۔ ہم مذاہب کی آزادی کے خواہاں ہیں اور اس میں مداخلت کے سخت مخالف ہیں۔ کہیں یہ من تراتی ہے کہ ہم عالم انسانی کی خدمت اور تمام دنیا کی اصلاح اور خوشحالی کے کفیل اور ضامن ہیں۔ کہیں یہ منتر ہے کہ ہم ملک گیری اور فلماںی کو دنیا سے مٹا کر ترقی اقوام اور آزادی بنی آدم کے اعلیٰ درجہ کے مدد اور معاون ہیں۔ کہیں یہ جا دوسے کہ ہم نشر علوم و معارف کے حامی، صنعتی اور حرفتی تجارتی اور ذراعتی ترقی کے اعلیٰ درجہ کے ساعی ہیں۔ کہیں یہ آواز ہے کہ ہم عدل گستری اور انصاف پرستی کے تمام دنیا میں ایک اکیلے شیدائی ہیں۔ غرض کہ طرح طرح کے جال پھیلانے کی نوع انسانی کو دیکھا دیتے رہے۔

گر یہ مسکین اور بگلا بھگت نے جب اپنے شکار پر پورا قابو پالیا تو وہ ہاتھ پیر پھیلانے جس نے اگلے پھیلے تمام مظالم اور مشناعات کو بھلا دیا۔

حالی مہتاب کے سامنے گزشتہ مظالم کی کہانیاں بے حقیقت معلوم ہونے لگیں وہ جفا میں زمانہ سابق میں اگر تلو اس بھی جاتی تھیں تو احوال حاضرہ کے سامنے کوڑے کی بھی حقیقت نہیں رکھتیں۔ وہ سیاہ کاریاں اگر اس زمانہ میں دوزخ شمار ہوتی تھیں تو آج کل کی خونخواریوں کے سامنے چنگاری کی بھی وقعت نہیں رکھتیں۔

اسلامی دنیا پر وہ پہاڑ ڈھائے گئے کہ خود عیسوی دنیا چنچ اٹھی۔ بطور مشق تونہ
خردارے کچھ عرض کرتا ہوں۔ انیسویں صدی کا آنا کیا ہوا کہ اسلام پر یورپ نے
ہر طرف سے قیامت برپا کر دی۔ ۱۸۰۷ء میں انگریزی جہازوں نے ناگاہ گیلی پولی
کے بیڑہ پر حملہ کر کے ڈبو دیا۔

۱۸۲۱ء میں یورپ نے یونان کو ترکوں سے بغاوت پر درغلا یا۔ اسکندریہ بلدیہ
بغاوت کے علم بردار تھے۔ جنہوں نے روسی مدد کا پورا یقین یونان کو دلایا تھا۔ جن کے
الفاظ یہ ہیں: "تم دیونا نیوں (ترکوں) سے ڈرو نہیں۔ کیونکہ ایک بڑی سلطنت تمہاری
پشت پناہ ہے اور دشمنوں کی سرکوبی کے لئے موجود ہے۔"

مشہور انگریزی شاعر لارڈ پیرن نے گاؤں گاؤں گشت لگا کر ایچی ٹیشن پھیلایا
اور تمام یورپ میں آگ لگا دی۔ چنانچہ اپنے ایک قصیدہ میں یونان کو مخاطب کر کے
کہتا ہے۔

یونان! اے زندہ یونان! جسکی روح مر چکی ہو! اے یونان جس کی عزت و شہرت
خاک میں مل چکی ہو، مگر صفحات تاریخ میں وہ زریں حروف میں لکھی ہوئی ہے۔ اے یونان
تیری مدفن سلطنت کو کون زندہ کریگا۔ تیری شمشیر ابد ار کو کون نیام سے نکالے گا! حریت
و استقلال کی روح! اے میں تجھ پر خدا! جب تو اس زمین پر سایہ انگن تھی اور یونانیوں کی
بے پناہ تلوار سے ایرانیوں اور ترکوں کے سر قلم کرتی تھی! اے روح حریت کیا تجھے اس وقت
یہ بھی خیال گذرا تھا کہ تیرے اس گہوارہ کی کایا لپٹ ہو جائیگی اعزت کی جگہ ذلت نے لگی
آزادی کی جگہ غلامی اسے بخش کر لیگی۔ اب ساسانی اپنی جہاز فوجوں سے کہاں ہیں کہ اے
یونان تجھ پر حملہ آور ہوں! لیکن کمزور (ترک) نے تجھ پر حملہ کر رکھا ہے۔ اور تیرے بچوں کو
احق نے خوار کر دیا ہے۔ افسوس وہ ذلت میں پڑے ہوئے ہیں۔ ذلت ہی میں پیدا ہوتے
ہیں اور اسی میں مر جاتے ہیں۔ لوگ کہتے ہیں کہ تیرے بچوں میں حریت کی روح پھرتا رہ

ہو گئی ہے اور انہوں نے اپنی شاندار ماضی کو پھر زندہ کرنا چاہا ہے۔ لیکن میں کہتا ہوں کہ یہ اس وقت تک نہیں جب تک کہ وہ اپنے پیروں پر آپ نہ کھڑے ہو جائیں اور اپنی آپ مدد نہ کریں۔ جو حریت پر عاشق ہوا ہے اسے چاہیے کہ اپنے خون سے مہرا داکر کے اسے بیا دلائے۔ جو عزت کا دروازہ کھولنا چاہتا ہے اسے چاہئے کہ اپنی تلوار کے قبضے سے قفل کو توڑے۔ اور جو آسمان سعادت پر پہنچنا چاہتا ہے اسے چاہئے کہ اپنے نیزوں کا زینہ تیار کرے اس طرح اور صرف اسی طرح تنہا میں پوری ہوتی ہیں یونان تیری عزت و آبرو اس وقت تک نہیں لوٹ سکتی جب تک کہ تیری عورتیں مردوں کو نہ پیدا کر تیگی وہ مرد جنکے جسم پر لوہے کی زنجیریں ہوں اور پہلو سے خون بہتا ہو! اس لئے پہلے کسی بات کی امید نہ رکھو۔ اس کے بعد یونان کے قدرتی مناظر کا ذکر کر کے اس پر اپنے عشق کا اظہار کیا ہے اور یورپ کو اس دیوی کی اعانت پر آمادہ کیا ہے۔

لارڈ بیرن کی تقلید میں اور شعراء بھی کمر بستہ ہو گئے خصوصاً فرانس کے ملک الشعراء و کلمہ گوئے تو اس آگ کو خوب ہی بھڑکایا جس کا نتیجہ یہ ہوا کہ یورپ سے جوق جوق مجاہدین ترکوں سے لڑنے کو روانہ ہو گئے اور صلیبی نقشہ پھر کھینچ گیا۔

اس بغاوت میں یونانیوں اور دیگران کے یورپین مددگاروں نے وہ ستم ڈبائے ہیں جن کے ذکر ہی سے دل کا پتہ ہے۔ فریسی امیر البحر بالین اپنی رپورٹ میں لکھتا ہے "مونبازیا کے قلعہ میں تین سو یونانی تھے جن کے ساتھ ترکوں نے اپنے دوران قبضہ میں نہایت عمدہ سلوک کیا اور ان کے گرجوں کا احترام ملحوظ رکھا۔ لیکن باغی یونانیوں نے اسپر قبضہ کر لیکے بعد ترکی آبادی کے ساتھ یہ برتاؤ نہ کیا بلکہ خود مسجدوں میں نہایت شینع اور وحشیانہ اعمال کے مرتکب ہوئے۔ قیدیوں کو انہوں نے بلازاؤ سفر کا سویں روانہ کر دیا۔ چنانچہ نہ مین پراٹریاں رگڑنے ہوئے اسلامی خاندان دیکھے گئے۔ جنکا بہوک اور پیاس نے برا حال کر دیا تھا۔ اور جزیرہ کے قرب و جوار میں مقتولین کے انہار گئے

ہوئے نظر آئے۔ جنہیں یونانیوں نے قتل کیا تھا۔ صرف اسی قدر نہیں بلکہ ستم زدہ ترکی
خاندان کو باغیوں نے گولیوں سے اڑا دینے کا ارادہ کر لیا تھا۔ لیکن میو پولفور نے
ان کو چھین کر ایک جہاز میں بچھا دیا۔ اور یونانیوں سے کہا کہ جو حرکات تم نے کی ہیں۔
یہ بحری فزاقوں کی سی ہیں۔

۱۹۔ اگست ۱۸۲۱ء کو یونانیوں نے شہر ناورین پر قبضہ کیا۔ وہاں کی حالت ایک پارٹی
فرٹس ان الفاظ میں بیان کرتا ہے: "زخمی لوگیاں جان بچانے کے لئے سماعل پر
بھاگتی پھرتی تھیں۔ مگر یونانیوں کی بندوقوں سے انہیں کہیں پناہ نہ تھی۔ عورتیں
نئے نئے بچوں کو چھاتی سے لگاتے سر آہ پھر رہی تھیں مگر گولیاں ان کے لخت جگر کے
جسم کے ٹکڑے اڑاتے دیتی تھیں۔ جسے کہ جنہوں نے اپنے کو سمندر کے حوالے کر دیا تھا
ان کو بھی نہ ملتی تھی۔ یونانیوں نے ماؤں کی گود سے بچوں کو چھین کر انہیں کے
کے سامنے بوٹی بوٹی کر ڈالا۔ اور ان کے گوشت کو سمندر میں اس طرح پھینکا جس طرح
کتے بھی نہ پھینکے جاتے ہوتے۔"

۱۰۔ اکتوبر ۱۸۲۱ء کو باغیوں نے شہر "ٹریپولیزا" پر قبضہ کیا اور جو ستم ڈھایا اسکا
بیان ناممکن ہے۔ تین روز تک مسلسل قتل عام ہوتا رہا۔ مردوں کے شہرے کے نقصان
سے تمام ملک یونان میں زور شور سے وبا پھیل گئی۔
مشرقی تاریخ یونان میں اپنے چشم دید واقعات پر یہ الفاظ لکھتا ہے: "اس
خوہری کی مثال تاریخ انسانی میں کہیں نہیں ملتی" لیکن تعجب انگیز تو یہ ہے کہ یورپین
حکومتوں پر انکا فزور برابر اثر نہ ہوا بلکہ اگلے ترک ظالم سفاک ٹھہرائے گئے۔ زار روس
نے بالبعالی کو ایک تہدیدنی نوٹ روانہ کیا کہ "باب عالی مسیحیت کو مجبور کر رہا ہے کہ وہ تباہ
کہ آیا وہ مسیحی قوم (یونان) کو بلا چون و چرا برباد ہونے دیگی۔ اور صلیب کے بر خلاف ہلال کی
ابانتوں کو خاموشی سے دیکھی رہے گی!"

۱۹۲۷ء میں انگلستان روس و فرانس نے اپنے جنگی بیڑوں کو یونانیوں کی مدد کے لئے بندرگاہ نادریں پر پہنچایا۔ اور ابراہیم پاشا مصری امیر البحر کو جو کہ بغاوت کے فرد کو مارنے کے لئے حکم خلیفہ المسلیہ اسے تھے حکم دیا کہ وہ یونانیوں کے خلاف کوئی کارروائی نہ کرے اور اپنے بیڑے اور فوج کو مصر واپس لے جائے۔ ابراہیم پاشا موصوف نے جنگ کرنے سے توقف کیا اور باجالی کے حکم کا انتظار کیا۔ مگر اس حالت میں بھی یورپ یونانیوں کو برابر بھڑکاتا رہا۔ ابراہیم پاشا نے بہت کچھ صحابائے احتجاج ہند کی ایک نئی سنی گئی۔ آخر کار ایک دن جبکہ ابراہیم پاشا مورہ میں دورہ پر گئے ہوئے تھے موقع پا کر انگریزی امیر البحر کو درختن نے اپنے سفید بیڑے سے ۲۰ اکتوبر ۱۹۲۷ء کو عثمانی و مصری بیڑوں پر بندرگاہ نادریں پر اچانک حملہ کر کے اول سے آخر تک تمام جہانوں کو ایک ایک کر کے ڈبو دیا۔ جسکی وجہ یہ بیان کی گئی کہ ایک مصری سپاہی نے ایک انگریز کو قتل کر ڈالا تھا۔ اگر یہ اندراج بھی ہو تو کیا ایک گوسے کا قتل اتنا سنگین جرم ہو سکتا ہے۔ جس پر یورپ و انگلستان اسٹانی روسی مملکتوں کے تمام بیڑوں کو مصر پہنچا دیا۔ اس سلسلہ میں کے غرق کر دینے کو جائز سمجھا ہے۔ اس شرمناک حادثہ پر خود جناب چہارم شاہ و برطانیہ نے بھی اظہارِ نفرت کیا وہ کہتا ہے ”یہ ایک منحوس حادثہ ہے“

شہنشاہ آسٹریا کہتا ہے ”یہ ایک بڑی ہیبت سے ہے“

انگلستان میں امیر البحر کو رادپارہ لیمینٹا پر لبرل پارٹی نے سخت اعتراضات کئے جس پر گورنمنٹ انگریزی نے عدم واقفیت کا اظہار کیا۔ حالانکہ یہ حرکت یقیناً قیومی حکومتوں کے ایثار سے ہوئی تھی۔

”مسئو لفریڈیٹیٹر“ اپنی کتاب ”سٹفال یونان میں“ کہتا ہے ”مخدہ بیڑہ نے جو کچھ کیا وہ سب فرانس روس، انگلستان کی اسنے سے کیا تھا“

خود انگریزی امیر البحر مذکور کہتا ہے ”وہ رادپارہ (برطانیہ) اپنی پوزیشن کے لئے

میری قربانی کر رہے ہیں۔ یہ ایک ایسا بدنامہ سب سے اگر یورپ لاکھ کوششیں بلکہ
مگر کسی طرح اپنے دامن کو اس سے صاف نہیں کر سکتا۔

۱۹۴۷ء اور ۱۹۴۸ء میں جو معاملات یورپ کی بڑی متمدن حکومتوں میں ہوئے اور
اس کے دستوں نے کئے ہیں وہ ان یونانی مظالم سے بدرجہا فوقیت دے سکتے ہیں جن کا
ابھی ذکر اچکا ہے۔

اجبار ڈیلی نیوز جو اس زمانہ میں روس کا بڑا حامی تھا اس کا نامہ نمبر ۲۷ جنوری ۱۹۴۷ء
کو ڈریا نزل سے لکھا ہے۔

”نیو یورک میں اور ہرنلی کے مابین ستر میل کا فاصلہ ہے جو کل ہزاروں ٹانڈوں
سے پڑھا گزرتا ہے وہ ٹیل میدان ہو گیا ہے۔ اور اس میں خاک اتر رہی ہے اگر وہاں
کسی چیز پر نظر پڑتی ہے تو خشک نعشوں اور انسانی ہڈیوں پر اس وسیع سبزہ زار میں اب
بجز بادی و تباہی کے اور کچھ نہیں ہے جو ان وحشیانہ افعال کی وجہ سے واقع ہوئی ہے
جن کے تصور سے روئیں کھڑے ہوتے ہیں۔ انسان کتنی ہی کوشش کرے مگر ناممکن ہے
کہ وہ ان ہولناک مظالم کا اندازہ کر سکے جو اس سر زمین پر ہوئے ہیں۔ پھر یہی نامہ بھی
ذکور لکھا ہے۔ جب ہم نیو یورک سے گذر رہے تھے تو ہمیں کاشدکاروں کے جٹے
برف سے ڈھکے ہوئے ہر طرف نظر آ رہے تھے جنہیں سے بعض کے متعلق یقین سے
کہا جا سکتا ہے کہ وہ اس مشنع حالت میں دو تین ہفتوں سے پڑے ہوئے ہیں۔ ہم یہاں
مقتولین کی ہڈیوں اور سامان جنگ کو مجبور تھے کہ روندے ہوئے چلیں۔ کیونکہ ہمیں
نہ تھی۔ اور تمام زمین پر مقتولین اسی طرح نیچے پڑنے لگے جس طرح کہ فرسٹس بچا یا جاتا ہے۔
۳۵ میل تک ہی حالت تھی۔ ہر جگہ عورتیں لڑکے شیر خوار بچے اور کھڑے کھڑے کتے ہونے
مرد برف کی سلوں پر دکھائی دیتے تھے۔ برف کاشگ خون کی وجہ سے بالکل ٹرخ ہو رہا تھا
اور اکثر عورتیں اس طرح پڑی ہوئی تھیں کہ گویا اس دنیا اور تمدن کے مصائب سے تھک کر

آرام کر رہی ہیں۔

مردوں کا یہ حال تھا کہ بدن کی صفیں برابر چھپی ہوئی تھیں جن کے چہروں، باوجود موت کے بھی عظمت و شجاعت کے آثار ہو رہے تھے۔ ان کی ڈاڑھیاں خن میں لہکتی تھیں اور ان کے دونوں ہاتھ سینے پر تھے۔ گویا کہ وہ اپنے شریف دلوں کو دشمن کے ہاتھوں سے محفوظ رکھنا چاہتے ہیں۔ لڑکے اور شیر خوار بچے بھی ان سرسردی سے مرے تھے جن کے بھولے بھولے چہروں پر برف کی مٹی جلی تھیں جی ہوئی تھیں۔ ان کی معصومی ان کے بشرے سے صاف ظاہر تھی۔ وہ گویا مٹی میں نہ سو رہے تھے اور ان کے قدم اور گودے گودے ہاتھ برف کے اوپر رکھے ہوئے تھے۔ معلوم ہوتا ہے کہ جب یہ معصوم اپنی ماؤں کے گودے میں سردی کی شدت سے مر گئے ہوں گے تو انہوں نے مایوس ہو کر ان کو برف کی سلوں پر لٹا دیا ہو گا۔ انہوں نے اس طرح اپنے لخت جگر کو جدا کرتے ہوئے گرم گرم آنسو بہاتے ہوئے گئے۔ جو ان کے نازک رخساروں پر آکر برف کے تار بن گئے ہوں گے۔

میں اپنی عمر میں کبھی بھی اس قدر بالاس نہیں ہوا تھا ان منہا ب و آلام کو دیکھ کر ہوا ہوں جو بیگناہ مخلوق پر انسان کے ہاتھ سے نازل ہوتے ہیں۔ میرا دل بالکل ٹوٹ گیا جب میں نے دیکھا کہ ایک وہ سالہ خوبصورت لڑکی اور اسکی شفیق ماں رسیوں سے جھانگتی پھرتی تھی اور جب پیروں نے جواب دید یا تو بچی ماں کے قدموں پر بیہوش ہو کر گر پڑی اور چند سسکیاں لیکر اس جہان فانی سے رخصت ہو گئی۔ اتنے میں رات کی تاریکی چھا گئی اور ماں بیٹیاں آپس میں لپٹ کر ابی نیند سو گئیں۔

اسکری کا تمام راستہ بھی مقتولین سے چھا پڑا ہوا ہے جس گانوں میں ہمارا گذر ہوتا ہے وہاں بجز باری اور مذہبوعین و مقتولین کے اور کچھ نظر نہیں آتا۔ میں نے ایک بلخاری سے دریافت کیا کہ اسے انہیں کس نے قتل کیا ہے اس نے جو شش

مسرت سے جواب دیا ہم نے اور ہمارے حمایتیوں نے ان کافروں کو بیخ کنیا جو
خود ہاسکوی میں جب ہم پہنچے ہیں تو وہاں ترک سپاہیوں کی ٹھہریاں ڈھنڈھیں
جن کو بلغاری پتھروں سے کھل رہے تھے۔ میں نے ایک ترک خانہ ان سے پوچھا کہ
تم کہاں سے آرہے ہو اور کہاں جاؤ گے۔ اس نے کہا کہ پانچ ماہ ہوتے ہیں ہم سہنا
سے چلے ہیں۔ نہ ہمارے پاس کپڑا ہے اور نہ زلورہ۔ اگر راستہ میں کوئی جانور مرا ہوا
لجاتا ہے تو اس کا گوشت کھا لیتے ہیں۔ اس خانہ ان میں تین شخص بچے تھے ایک
پر قسمت بڑا باب تھا۔ ایک بدنصیب نل مٹی جس کے سینہ سے ایک شیرخوار بچہ چٹا
ہوا تھا۔ اور ایک دو سالہ لڑکا تھا سب کے سب برہنہ تھے۔ صرف چہیتھروں کے انہوں
نے ہتھکڑی ستر پٹی کر رکھی تھی۔ زمین ان کا بچہ نا اور آسمان اوڑھنا تھا۔

ہاسکوی سے جب ہم چلے تو قدم قدم پر ایسے بولناک مناظر دیکھنے میں آئے کہ
جسم لڑ گیا۔ نہیں معلوم کتنی عورتیں برہنہ مری پٹی تھیں۔ جن کے شوہرا نہیں کے پہلوں
پہن پڑے تھے۔ اور بچے ان کے گرد آخری سالہ لیکر ہمیشہ کے لئے سو گئے تھے اور نہیں
معلوم کتنے بڑھے نظر آئے چکی کھوپڑیوں کے ٹکڑے اڑ گئے تھے اور ان کی سفید ڈاڑھیوں
خون کی تہیں جی ہوئی تھیں۔ یہ بیان کرتے کرتے دل پارہ پارہ ہوتا ہے کہ ایک
معر ترک کو میں نے زمین پر بے گور و کفن پڑے ہوئے دیکھا۔ جس کے پہلو میں قرآن کھلا
ہوا رکھا تھا اور اسکے صفحوں پر اسکا خون جا ہوا تھا۔ پس تہذیب و تمدن کہاں ہو اور
انسانیت کی محبت کہاں رخصت ہو گئی ہے۔ میں کہتا ہوں کہ صرف بلغاریوں کے ہاتھوں
جتنے مسلمان ہلاک ہوئے ہیں ان کی تعداد بھی بے شمار ہے، ہزار مکان اُجڑے ہوئے
پڑے ہیں جن کے مالک ان مظالم سے معذور ہو گئے ہیں۔ لیکن ان کو عنقریب ہی
بلغاریوں کی بربریت کا شکار ہونا پڑیگا۔ بہت ہی کم لوگ ایٹ میں گئے جو صحیح و سالم ترک
سلطنت میں پہنچنے ہوں ورنہ سب موت کے گھاٹ اُتر گئے۔ اس مناسبت سے اگر نیلو

پولیس اور ہرنلی کی ٹرک کو موت کی سڑک کہا جاتے تو بالکل درست ہو گا۔

اجبار اسٹنڈرڈ کا نامہ نگار جو گرانڈ ڈیوک نیکولس سپہ سالار افواج روس کے ہمراہ تھا

لکھتا ہے: "ایسے وحشیانہ مظالم کی مثال عالم ہیبت میں بھی نہیں ملتی۔ میں بار بار اپنی آنکھوں کو جھٹلاتا ہوں کہ بڑا۔ دل بیگانا ہوں کو اتنی پُری طرح نہ فوج کیا گیا ہو گا اب روسیوں کو یہاں قبضہ کے بوئے درماہ سے زائد گزر گئے ہیں مگر اب تک کسی کی زبان سے سننے میں نہیں آیا کہ ترکوں نے کسی مسیحی کو تکلیف پہنچائی ہو۔ چنانچہ یہ واقعہ کہ ایک روسی افسر نے ایک عیسائی کو شکایت سے کہا۔ اب تو تم اپنے مسیحی بھائیوں سے بلکہ خوب خوش ہوتے ہو گے۔ اسکے جواب میں اسے کہا۔ دیکھیں تم ترکوں کی طرح ہم کو کہاں تک عمدہ سلوک کرتے ہو۔"

سٹراڈمنڈا نگیزی کوشل نے بلقان کے چند باشندوں سے دریافت کیا کہ تمہارے کیا گزری تھی۔ انہوں نے حسب ذیل جواب دیا کہ جب گذشتہ شبہ کو کاسکوں کی دو پٹنیں بلقان میں پہنچیں تو بستی کے رُوسارائیکے استقبال کو نکلے۔ لیکن انہوں نے قصبہ کا محاصرہ کر لیا۔ اور باشندوں سے متوجہ طلب کئے۔ دوسرے دن انکی دوڑتھیں آگتیں جن کے ساتھ تین چار ہزار بلغاری گنوار بھی تھے جو طرح طرح کے ہتھیاروں سے لیسے تھے۔ انہوں نے گاؤں کے لوگوں اور چوپایوں کو ایک جگہ جمع کر کے گاؤں میں ہر طرف سے آگ لگا دی اور جس نے بھاگنے کا قصد کیا اسے قتل کر ڈالا۔ اگر ہم باؤس ہو کر ان پر حملہ نہ کرتے تو ہم میں سے ایک شخص بھی آگ سے محفوظ نہ رہتا۔ اور جب ان میں سے ایک شخص اوغلی سے اس کے خاندان کی حالت دریافت کی گئی تو چوڑوں کی طرح پھوٹ پھوٹ کر رونے لگا۔ یہاں تک کہ اسکی بچکی بندہ گئی۔ پھر دیر کے بعد اسکے ہوشش بنا ہوئے تو کہنے لگا کیا کہوں میری ان دونوں آنکھوں کے سامنے ایک ایک کر کے میرے خاندان کے تمام لوگ آگ میں جھونک دیئے گئے ہیں جن میں سب

زیادہ بے رحمی اپنے بہنوں کا ہے۔ جن کے شوہر فوج میں ہیں اور جنگا میں متکفل تھے۔ روسیوں نے جب ڈینیوب کو عبور کیا تو انہوں نے ہزار ہا ترک عورتوں اور بچوں کو شہر شہر میں جمع کر کے ان کے ساتھ جوڑتا دیا اس کا حال سترہ سو اور وہ یورپین اخبارات کے نامہ نگاروں نے چشم دید بیان کیا ہے۔ ڈیلی ٹیلیگراف "مچسٹر گارڈین" مارٹنگ پوسٹ ٹائمز کے نامہ نگار انہیں شامل ہیں۔ ان کے بیان کو ترکی ذریعہ خارجہ نے ۲۱ جولائی ۱۹۱۷ء کو پریس روانہ کر دیا تھا اور جس میں لکھا تھا کہ ہم اپنا فرض سمجھتے ہیں کہ اس وحشت و بربریت کی اطلاع دینا کو کروں جو بلغاریوں کے ہاتھوں ہم نے خود دیکھی ہے ہم نے اپنی آنکھوں سے زخمی عورتوں، بچوں اور بوڑھوں کو دیکھا ہے جن کے جسم سے خون کے فوارے جاری تھے۔ ان کے بیان سے معلوم ہوا کہ روسیوں و بلغاریوں نے ہر ہر گانوں میں مسلمانوں کو اس طرح ذبح کیا ہے جس طرح بھیڑیں ذبح ہوتی ہیں۔ ہم نامہ نگار علی الاعلان کہتے ہیں کہ زخمیوں میں اکثر عورتیں اور بچے تھے؟

علماء کرام! بس اس سے زیادہ بچے طاقت گفتار نہیں۔ دل شق ہوا جاتا ہے۔

آنکھیں میچوٹم ہیں۔ کلیجہ منہ کو آ رہا ہے۔ قلم میں لغزش ہے۔ یورپ کے خوشخوار وحشیوں کے منہ کے منہ کہاں تک بیان کئے جائیں۔ مختصر طور پر پھر میں بعض تاریخی واقعات پیش کر کے آپ سے مزید توجہ کی خواہش کرتا ہوں۔ اور یورپین قوموں کی عموماً اور برٹش گورنمنٹ کی خصوصاً پیرامیاں اور بے ایمانیاں ظاہر کرتا ہوں۔ ۱۹۱۷ء میں ارمینوں سے بغاوت کرائی گئی۔ جس میں برٹش گورنمنٹ سب کے آگے تھی۔ اور فرانس، اٹلی، روس وغیرہ بھی شریک تھے۔ حالانکہ ارمینی تمام ترکی ممالک میں منتشر تھے کسی خاص ضلع یا صوبہ میں انکا مستقر اصلی نہ تھا۔ اور نہ کسی جگہ ان کا غالب عنصر تھا۔ مسلمانوں سے زیادہ مالدار اور خوشحال تھے۔ نہایت راحت و آرام سے بسر کرتے تھے مگر یورپ کو کب چین تھی۔ غرضہ و راز سے طرح طرح کی خفیہ کارروائیاں جاری کھینے سنہ مذکور میں

انگورہ میں تحقیقات بغاوت ارمن کیلئے کیٹی بیٹھائی گئی جس میں اقوام اجانب کے نمائندے بھی تھے۔ انہوں نے تحقیق کر کے دکھلایا ہے کہ صرف پورٹسٹھٹ ارمنی برسر بغاوت ہیں۔ کانہولک ارمنوں کو اس سے کوئی تعلق نہیں۔ بعض امریکن پادری اس سازش میں شریک ہیں۔ چنانچہ امریکن نمائندہ کا یہ قول ہے: "ترکی حکومت نے جو کچھ تحقیقات کی ہے وہ بالکل ٹھیک ہے اور جو پورٹسٹھٹ پادری گرفتار ہوتے ہیں وہ کسی شفقت کے مستحق نہیں" اس کیٹی نے یہ بھی ثابت کیا کہ انگریزی دبرین خصوصاً مسٹر گلیڈسٹون نے خفیہ طور پر ارمنوں کو بغاوت پر آمادہ کیا ہے اور وعدہ کیا ہے کہ ارمنوں کو خود مختار سلطنت کرا دیں گے۔ اس راز کے فاش ہوتے ہی انگریزی اجباروں نے قیامت برپا کر دی۔ مسٹر گلیڈسٹون اپنے آپ سے باہر ہو گئے۔ اور ترکی اور خلیفہ اسلام پر گالی گلوٹ کی دہواں دہاں بارش کر دی۔ ہر طرح ترکوں کو جفا کار سفاک دکھایا۔

لیکونٹ دی کورسون فرانسیسی اپنے رسالہ میں لکھتا ہے: "جو لوگ مسئلہ آرمینیہ کی حقیقت سے بخوبی واقف ہیں انہیں معلوم ہو گا کہ آرمینیہ میں ہر واقعہ کے خدوشے بہت پہلے انگریزی اجبار اسکی پیشینگوئی کر دیا کرتے تھے۔ کہ اس قسم کا حادثہ کہاں جگہ اور کہاں تاریخ میں ہونیوالا ہے۔ ایسی لئے ارمنی بغاوت کے متعلق کہا گیا ہے کہ وہ انگریزی مال تجارت ہے جسے سیاسی کارخانوں میں تیار کیا جاتا ہے اور مخصوص مقامات میں حسب ضرورت روانہ کروایا جاتا ہے ارمنوں پر ترکی مظالم کے متعلق ہر قدر اختلاف و تناقص ہے کہ انسان حیران رہ جاتا ہے۔ چنانچہ عرصہ دراز تک تو وہ ایسی خبریں شائع کرتے رہے جن سے ترکوں کی قسوت دبر بریت دلوں میں راسخ ہو جاتی تھی۔ لیکن جنوری ۱۹۰۵ء کا اجبار گلوب ان سب کی تردید کرتے ہوئے لکھتا ہے کہ "ترکوں سے جتنے مظالم منسوب کئے جاتے ہیں وہ عام یورپین راسے کو انگریزی اجباروں کے دہوکہ دینے کی عظیم ترین مثال ہے"۔

ارمنوں کے ذریعہ سے مختلف اوقات میں اس زمانہ تک جب قدر بغاوت اور فساد
 کرایا گیا ہے اور جب قدر نقصان عظیم طرفین کو پہنچایا گیا ہے اسکی ذمہ دار شیل و دیگر طاقتوں
 کے یورپ خصوصاً برٹش گورنمنٹ ہے جیسا کہ گذشتہ تحریرات اور دیگر کتب تاریخ سے
 یہ امر واضح ہے ارمنوں کے وقائع شیعہ یونانیوں اور روسیوں وغیرہ سے کسی طرت کم نہیں
 ۱۸۹۶ء میں مسئلہ کریت و پیش ہوا۔ یورپ نے یونانیوں کو ابھارا اور بغاوت قائم
 کر کے سلطان کو آزادی کریت پر مجبور کیا۔ سلطان نے وعدہ بھی کر لیا۔ مگر اسہ بھی یونان
 کو جزیرہ کے فتح پر آمادہ کر کے ۱۸۹۶ء کو کرنیل واسوس کی زیر قیادت فون
 پنچادی جس نے جزیرہ کے عیسائیوں سے ملکر جو مظالم کئے ہیں۔ ان کا کچھ تذکرہ
 سر ایشیڈ بالڈ کی کتاب ٹیل فیئلڈ آف تھسلی کے دو ترجمہ تھسلی کا یہ ان جنگ نے کیا ہے
 ”کرنیل واسوس کے کریت میں قدم رکھنے ہی خوب نری اور جنت جہن کے شہنہ
 آسمان کی خبر لانے لگے۔ ہر جگہ عیسائی باغی پنے بے پناہ اور بایں مسلمان ہمدونوں
 پر ٹوٹ پڑے۔ انکے ٹھکانوں کو تھوٹ کر بے پراخ کر دیئے۔ یونان کے نابالغ لڑکے
 ہونک نتاج ہیں سے بطور نیوہ مستبک قتل یا اس کو پیش کیا جا سکنا ہے جہاں تک
 ہزار مسلمان نہایت و مشابہہ نور سے مارے گئے مزید براں صمد بانہ لہا لوں کو رہا
 میں ذبح کر ڈالا۔ بہت سے زندہ بچوں میں چاہئے گئے اور توں اور بچوں سے نہایت
 بد سلوکی کی گئی۔ یہاں تک کہ اسکے اعضاء قلعہ کر ڈائے۔ اس موقع پر آسٹریا نے تحریک
 کی کہ کریت کی دیل یورپ بھری تاکہ نہ ہی کر دیں تاکہ مزید مسلمان جنگ اور مفسدوں
 کی جماعتیں کریت میں نہ داخل ہو سکیں۔ مگر انگلستان نے قصداً جانے کیوں انسداد فتنہ
 و فساد کی اس دور اندیشانہ تجویز سے اتفاق کرنے سے انکار کر دیا۔“

اوسہ کریت کی بچپنی اور مظالم روزانہ بڑھتی چلی جاتی تھی اور وحشیانہ کارروائیوں
 کو نمودار کرتی ہوئی یورپ کی انسانیت اور اصلاح کی داد دے رہی تھی۔ اور یورپ نے

یونان کو صوبہ عثمیلی پر حملہ کرنے اور حکومت قسطنطنیہ پر جسکی نسبت اُسے گمان تھا کہ اس
 بڑے مرد کو نو جوانوں یونان بالکل نیست و نابود کر دینگا۔ ہجوم کرنے کی اشتعالک دے رہا تھا
 چنانچہ اسی دوران میں یونان نے عثمیلی پر چڑھائی کر دی اور مفتوحہ علاقوں میں کشتِ خون
 کی ایسی گرم بازاری کی۔ جسکی یادگار تاریخ میں ہمیشہ ثبت رہیگی۔ مگر جب مسلمانوں نے
 دوہم پاشا کی گمان میں یونانی قزاقوں اور یورپین بھٹیروں پر فتح حاصل کی تو تمام یورپ
 میں ماتم مچ گیا۔ اور ترکوں پر لعنت کی پوچھاڑ ہونے لگی۔ ۱۷۲۴ء اپریل ۱۸۵۷ء کے لندن
 کے اخبار ڈوبلی گرائیکل میں لکھا گیا۔

”ظالموں اور ترکوں کا گروہ بہت بڑی جمعیت رسالہ و رہاری تو چنانہ کے ساتھ
 بتدریج جیسا کہ ملکیت میں بڑھتا چلا جاتا ہے۔ ممکن ہے کہ یہ پیشقدمی فوجی اصول کے
 مطابق اسقدر مذموم نہ ہو جسقدر تہذیب و شایستگی اور بنی نوع انسانی کی بیہودی کے
 حق میں مہلک ثابت ہو سکتی ہے۔ اگر اس امر کو مؤخر الذکر روشنی میں دیکھا جائے تو یہ نہایت
 تاریک نظر آینگا۔ نیا زوا کے ترک تمام اچھے آدمیوں سے نفرت کرتے ہیں وہ تکل و
 غارت کی تجاویز سوچنے میں مشہور ہیں۔ یہ انسانی حیوان جسکا نام لیتے ہی انسان کانپ
 جاتا ہے جسکو نٹوڑ سے ہی دن ہوئے کہ وزیر انگلستان نے غضبِ اہی سے ڈرایا تھا۔
 جسکی نوسن آزادی کو ننگام دینے کے مسئلہ پر یورپ کی متحدہ طاقتیں اسوقت نہایت
 سرگرمی سے غور کر رہی ہیں۔ اب اپنے رہنروں اور قزاقوں کی جماعت چھوٹی سی عیسائی
 آبادی (یونان) کو تاخت و تاراج کرنے کے لئے بھیج رہا ہے۔ یہ ظالم مسلمان صدیوں
 کی بہادری اور کوشش کے بعد بلقان کے تمام حصوں سے نکالے گئے تھے۔ اب
 پھر انھوں نے یورپ کی طرف فتح مندانہ پیشقدمی شروع کی ہے۔ ہلالِ صلیب کو شکست
 دیکر خارج کر رہا ہے۔ عیسائی مذہب کے اس مقدس نشان سے اب تک فتح و نصرت
 ہم عنان بنتی رہی۔ کشتنمائوں کے عہد کے بہشتی انسان اب بے وقت ہو گئے۔ لیکن اب

عیسائی طاقتوں کے خیالات اور یونان کی حالت کے مطابق ان الفاظ کو یوں کہنا چاہیے کہ اس نشان کے نیچے تم مشہور و مقبول و تباہ و برباد کئے جاؤ گے۔ ان طاقتوں میں گریٹ برٹن بھی شامل ہے۔ اور ہم اہل انگلستان اس گناہ کے ذمہ دار ہیں“

حضرات! صرف یہی نہیں بلکہ تمام یورپ میں شور مچ گیا کہ ترک یونانی آبادی کا حق پایا کئے دیتے ہیں اور عورتوں بچوں اور بوڑھوں کا قتل عام کر رہے ہیں۔ انگریزی سفیر سرفیلپ گری کی سرکردگی میں سفرائے عالی پر سخت اعتراض کیا جسکے جواب میں خود یورپین نامہ نگاروں نے اور شاہدہ کرنے والوں نے حسب ذیل بیان شائع کیا تھا

”ہم اپنی ذاتی معلومات سے شہادت دیتے ہیں کہ عثمانی سپاہ نے اپنا رویہ قابل تعریف ثابت کیا ہے اور اسی طرح ترک انسرود نے لوٹ روکنے اور عیسائیوں کو ہر طرح محفوظ رکھنے کی پوری کوشش کی ہے۔ اس وقت بہت سے یونانی جو یہاں واپس آگئے ہیں انکے سلوک سے نہایت اطمینان ظاہر کرتے ہیں۔ گروڈوار کے دیہاتوں میں جو یونانی آئے ہیں۔ وہ ترکی فوج کی حفاظت طلب کرتے ہیں۔ یونانیوں کی شائع ذکر کرنے کے بعد پھر لکھا گیا ہے:-

”لیکن ترکی فوج کی تربیت اور رویہ قابل تعریف رہا ہے وہ دنیا کے بہترین زہاڑوں سے نہایت عمدگی سے مقابلہ میں پیش کی جاسکتی ہے۔ تمام یورپنیوں کی جو اس لشکر میں ہمراہ ہیں یہی رائے ہے۔

اسکے نیچے امی ایشمڈ بارٹلسٹ ممبر پارلیمنٹ اور ٹائمز، اسٹنڈرڈ، ڈیپٹی ٹیلیگراف، ریوٹر، ڈیپٹی سیل اور مارٹنگ پوسٹ کے نامہ نگاروں کے دستخط ہیں۔ مختصری کا میدان جنگ

صفحہ ۱۳۴

حضرات! دیکھا یہ ہے یورپ کا مسلمانوں سے روینہ یہ ہے اسکی صدق بیانی، یہ ہے اسکا مذاہب سے غیر جانبدارانہ طریق، یہ ہے اسکا تہذیب و تمدن۔

پھر اسپر بھی اکتفا نہ ہوئی۔ ۲۶ مئی کو قسطنطنیہ میں برطانیہ عظمیٰ نے بذریعہ سفیر سر فلپ
کے اعلان کر دیا کہ کوئی ایسا ملک جو عیسائیوں کے قبضہ میں رہ چکا ہو مسلمانوں
کو نہیں دیا جاسکتا۔

آپ ان الفاظ کو دیکھیں اور برطانیہ و یورپ کی عدالت اور انسانیت پر نظر
ڈالیں۔ ہم خود تو کیا کہیں خود برٹش پارلیمنٹ کے ممبر امی ایشمڈ ہارٹلٹ کے الفاظ یہ ہیں۔
گویا انگلستان نے یہ ایک عجیب اور چونکا دینے والا اصول نکالا ہے خواہ کوئی
فریق راستی پر ہو یا غلطی پر خواہ جنگ و جبر و تشدد میں کسی طرف سے ابتدا کیوں نہ ہو
مسلمان یا ترک فتح کے مسلمہ فوائد سے محروم کئے جائیں گے۔ اور انہیں محو نری
و صرف نری کے معاوضہ میں ایک انچہ زمین بھی نہیں ملے گی۔ حالانکہ بخلاف اسکے
ہمسائی قاج مفتوح سلطنت سے ہر شہم کے مفید مطلب شرائط منوانے اور
مفتوحہ ممالک کا الحاق کا مستحق رکھتا ہے۔ یہ عجیب اصول ایک ایسی گونٹ
نے ڈار دیا ہے جو دنیا میں سب سے بڑی اسلامی سلطنت سمجھی جاتی ہے۔ کیا
اس اعلان سے بڑے کہ کوئی عیسائی ملک مسلمانوں کو نہیں دیا جاسکتا۔ جزیرہ
ہائے بستان کے نیم وحشی بے اصول اور دلخیز ریاستوں کی آتش حرص کے
نیز کا سے کوئی اور نری ہو سکتی ہے گو یہ سردیا، ماتئی نیگرو اور بجا برا وغیرہ
کو جزیرت و لائی جاتی ہے کہ ان میں سے جو چاہے اور جب چاہے سے ترکی قلمرو پر حملہ آور
ہو سکتا ہے یورپ اور بات کی ذمہ داری کرتا ہے کہ خواہ انکی پورش کسی ہی غیر متصف
اور غلامانہ کیوں نہ ہو۔ ان کو ذرا ہی لٹی انسان نہ اٹھاتا پڑ گیا۔

نتیجتاً ملکر اس سب کچھ پر اسکا نتیجہ یہ نکلا کہ یورپ نے اسلام کے ساتھ کوئی
مستغناہ کارروائی نہ کی۔ ترک خواہ قاج بوسے یا مفتوحہ ان کا ہی گلا گھونٹا گیا۔
بچوں نے تکی ہی رکھایا پروری مورالہ کی واوی کرانہر ہمیشہ ظلم و ستم کے پہاڑ

ہونے کے بہتان باندھے گئے۔ یورپ نے خود کتنے ہی وحشیانہ کارنامے اور ناگفتہ بہ معاملات کئے وہ ہمیشہ اصلاح اور تمدن کے باقی اور انسانیت کے خادم بنے رہے انکے مورخ خود یورپ کی ظالمانہ اور وحشیانہ کارروائیوں کے اقرار کر رہے ہیں مگر انکے کان پر جوں نہیں رنگتی۔ ارمینیوں کے درغلانے میں جو جو خلاف انسانیت اور مخالف آدمیت کارروائیاں کی گئی ہیں۔ وہ احاطہ بیان سے باہر ہیں۔

۱۹۱۱ء میں قزاق جنگ لیبیا اور طرابلس میں انگلستان اور اسکے ہوا خواہوں نے جو کچھ ایٹالیا کی امداد و اعانت کرتے ہوئے علی کارروائی کی ہے۔ وہ خود یورپ کی تاریخ کو ابد الابد کے لئے سیاہ کر رہی ہے۔

انگلستان کے مشہور و معروف جوسٹ ایڈورڈ ہارکے نے اپنی کتاب میں یہ دلائل محکم ثابت کر کے دکھایا ہے۔ کہ اٹلی کی اس فعل سے نہ صرف بین الاقوامی امن و انتظام کی شدید خلاف ورزی ہوئی ہے۔ بلکہ مغربی تہذیب کی شہرت و عزت کو اہل مشرق کی نظر میں سخت عدمہم پہنچ گیا ہے اور اٹلی کو اسکے قزاقانہ فعل کی جہازت دینے سے تمام رول یورپ نے اپنے دامن انصاف و ایمانداری کو ایسا آلودہ کر لیا ہے کہ سا لہا سال کی تمدنی و انسانی کوششوں سے بھی یہ داغ بدنامی چھڑایا نہ جاسکے گا۔

مسٹر ڈونو ہونا مہر اخبار ڈیلی کرائیکل نے اپنی ان تحریروں کے مجموعہ میں جنگوانہوں نے اظہارِ لوی حملہ کے آغاز میں طرابلس و لیبیا سے انگریزی اخبارات کے نام بھجوا تھا۔ اٹالین سپاہیوں کے غیر جنگجو عرب آبادی پر جنہیں ضعیف و ناتواں مرد و عورتیں معصوم و بچہ بھی شامل تھے۔ وحشیانہ مظالم برپا کرنے کا دردناک قصہ کھینچا تھا۔ جس پر ساری مذہب و دنیا میں اٹلی کے خلاف لعنت اور نفریں کی متفقہ صدا اٹیں بلند ہوئیں۔

مسٹر اونیسٹ این بینٹ اپنی کتاب "دودی ٹرکس ان ٹریپولی" میں ایٹالوی

مظالم اور وحشیانہ کارروائیوں کا صاف فوٹو کھینچا ہے۔ اور وول یورپ کی بے پروائی بلکہ شرکت و جفا کو پوری طرح ظاہر کر دیا ہے۔ ہم کتاب کے مفصل مضامین کو آپ کے سامنے پیش کرنے سے عاجز ہیں۔ فقط ان دو کلموں سے... آپ تمام یورپ کی چال اور تدبیروں کی قلعی کھول سکتیں گے۔ وہ آخر میں کہتا ہے: "آجکل کی بین الاقوامی پالیٹکس ہر طرح کی ضد شناسی و قورۃ اخلاقی سے عاری ہے۔"

حضرات! میں کہاں تک آپ کے سامنے اسلام پر یورپ کے مظالم اور وحشیانہ کارروائیوں کی کتھا پیش کروں۔ کتابوں کی کتابیں انکے سیاہ و سخت دلوں کے مظالم کارناموں سے اندھیری رات کی طرح تیرہ و تار یک ہیں یہ چند واقعات تاریخچہ آپ کے سامنے قیاس کرنے کے لئے پیش کر رہا ہوں جن سے آپ بخوبی سمجھ سکتیں گے کہ حقیقت میں یورپ تمام شرق کا دشمن اور مسیحیت اسلام کی سخت ترین عداوت ہے۔ اس نے کبھی کوئی جفا کاری اسلام کے پر باد کرنے میں نہیں چھوڑی جنگ بلقان اور اس جنگ عمومی میں تمام دول عظمیٰ اور ان چھوٹی چھوٹی عیسائی گورنمنٹوں نے جو جو مظالم کئے ہیں اور کر رہے ہیں۔ انکے لکھنے کے لئے ایک عظیم الشان دفتر درکار ہے۔ چونکہ زمانہ قریب گزر رہا ہے۔ اور مضامین اخباروں میں آج سے ہیں اگرچہ دس میں سے ایک ہی ظاہر ہوتا ہے۔ بلکہ تحقیق کرنے پر شاید فی صدی دو یا تین باتیں ہی لکھی جاتی ہوں۔ مگر آپ حضرات ان سے ابھی مطلع ہو چکے ہیں اس لئے میں ان کی تفصیل سے آپ حضرات کے دل کو اند و بھین نہیں کرنا چاہتا۔ البتہ اتنا عرض کرتا ہوں کہ ابدائی جنگ بلقان میں برطانیہ نے اعلان کیا تھا کہ خواہ کوئی بھی فاتح ہو۔ ملک یورپ کا نقشہ بدلانا جائیگا۔ کیونکہ یورپ کو شل سابق خیال تھا۔ کہ ترک ہی فاتح ہونگے۔ مگر جب دیکھا کہ اسلام مغلوب ہے تو اعلان کر دیا گیا کہ فاتح قوم کو اسکے مفتوح زمین سے محروم کرنا جائز نہیں بلکہ اسکے جائز حق

سے محروم کرنا ہے۔ علاوہ ازیں اتنا عرض کرتا ہوں کہ اس زمانہ اخیر میں بوجہ ضعف حکومت ترکیہ مظالم وحشیانہ سابقہ سے بدرجہا زائد دل پگھلانے والے اور خون بہانے والے مظالم پیش آئے ہیں۔ اور تمام دول اتحادیہ اور ہمالک متحدہ انکی بانی اور شریک ہے۔ گلیڈسٹون کی وصیتیں، صلیبیوں کی ہدایتیں، مذہبی مجنوں عیسائیوں کی خواہشیں گذشتہ ایام کی عداوتیں آج کھلم کھلا اسلام کے ساتھ عمل میں آرہی ہیں، ترکی اور یورپ کی پرانی اورتنی تاریخیں ان مسائل پر پوری روشنی ڈالتی ہیں جن حضرات کو تفصیل مطلوب ہو فریدیک کی تاریخ آل عثمان مصطفیٰ کامل کی مسئلہ شرفیہ عربی زبان میں مراویک اور رشیدیک وغیرہ کی تاریخ ترکی زبان میں مولوی عبدالرزاق صاحب ملج آبادی کی ترکی اور یورپ اور جنگ طرابلس کی تاریخ وغیرہ اردو زبان میں ملاحظہ فرمائیں۔

خود ہندوستان عہدہ میں جبکہ ہندوستانی اپنے حق آزادی کیلئے کوشاں تھے جو کہ بلاشبہ ہر ملک اور قوم کا فطرتی اور عقلی حق ہے۔ مذہب اور طبیعت ہی کے متقاضی ہیں جو جو وحشیانہ عمل کام میں لائے گئے۔ اور جہتہ بگنا ہوں کو قتل کیا گیا جو جو بدوی اور درندگی نمودار ہوئی وہ عالم انسانیت میں شاید کہیں ہی کبھی ظاہر نہ ہوئی ہوگی اب تک ہمارے یہاں پرانے بڑے حکامتیں کرنے والے موجود ہیں۔ اور پھر اگر انگریزی تاریخ کو اٹھا کر دیکھا جاتا ہے تو معاملہ بالکل برعکس ظاہر کیا جا رہا ہے۔ اپنے تقدس اور عصمت کی آواز بلند کیا رہا ہے۔ اور ہندوستانیوں پر وحشیانہ کارروائیوں کے پہاڑ کے پہاڑ افرائے جاتے ہیں۔ حقیقت تو یہ ہے کہ ان ظالمانہ اور جفاکارانہ کارروائیوں کا عشر عشر بھی اگر کسی اسلامی حکومت سے ظاہر ہوتا جو برٹش گورنمنٹ نے عہدہ میں کیا ہے تو تمام یورپ زمین کو آسمان اور آسمان کو زمین بنا دیتا۔ آرمینیوں یونانیوں بلغاریوں وغیرہ پر خود یورپین تاریخوں سے ترکی معاملات کو ایام بقاوت اور ایام

امن کے پوچھتے۔ اور پھر برطانیہ متحدمن اور مہذب گورنمنٹ کے طرز عمل کو مشہد کے اور اسکے پہلے اور پچھلے کارناموں سے دیکھتے تو حقیقت پہنچتی ہے کہ گنتی جان سنوارا مل مسٹر رویش چندروت، مہتہ وغیرہ کی تصانیف دیکھتے ہیں کہ آپ برٹش گورنمنٹ کی ایماذاری خدا ترسی، صداقت، انسانیت، عدل، کسٹری، رعایا پروری، اصلاح، ترکی، اقوام کی سعی، اہل عالم کی خیر خواہی کا اندازہ کر لیں۔

گوئین و کٹوریہ اور ذمہ دار وزیر برطانیہ نہایت زور کے الفاظ میں ہندستان کو خود مختار آزاد حکومت دینے کا وعدہ زمانہ دراز سے کرتے آ رہے ہیں۔ مسٹر گائیڈ سٹون لارڈ کوہر وغیرہ بھی اسی پر پوری طرح اطمینان دلا رہے ہیں مگر ہندوستانیوں کی آنکھیں انتظار کرتے کرتے پتھر آگئیں۔ زبانیں مانگتے مانگتے گنگہ ہو گئیں۔ دل مایوس ہو گئے۔ اسی حسرت میں کروڑوں آدمی سکا عدم کی حل بسے۔ مگر یہ وعدہ پورا ہونے کو ہی نہیں آتا بلکہ اسکے برعکس روزانہ غلامی کی زنجیر کڑی ہوتی جاتی ہے۔ ہر ہر مادہ اور وظیفہ سے آزادی چھٹی جا رہی ہے ہر طرح سے ترقی اور خوشحالی برباد کی جا رہی ہے حق طلب کرنے والوں پر بغاوت اور اغوا کے افزات بانہ بکرتا جائز سزائیں، بیانی ہیں۔ نظام کے دروازے کھلے ہوئے ہیں عہد شکنیاں وعدوں کی خلاف ورزیاں مسلسل جاری ہیں۔ دورہ جائے اپنی کل کا، تو ملاحظہ کیجئے۔

یکم نومبر ۱۹۵۷ء کے شاہی کونین و کٹوریہ اور پارلیمنٹ کے اعلان کو ملاحظہ کیجئے۔ اسکے ترجمہ میں یہ الفاظ ہیں۔

”مذہب عیسائیت کی مقابلیت پر پورا ایمان رکھتے ہوئے ہم غلام کرتے ہیں کہ ہمارے یہ خیال نہیں ہیں کہ ہم اپنی رعایا کو اسکے ماننے پر مجبور کریں۔ یہ ہمارا شاہی ارادہ اور خوشی ہے کہ کوئی شخص کسی طرح بھی اپنے مذہب یا کسی مذہبی کام کی وجہ سے تباہ نہ جائے۔ بلکہ سب سب یکساں اور برابر قانون کی حمایت کا لطف اٹھائیں گے اور ہم نہایت سختی کیساتھ

اپنے ماتحت حکام کو حکم دیتے ہیں۔ کہ وہ ہماری کسی رعایا کے مذہبی اعتقادات یا عبادت میں مداخلت نہ کریں۔ کہ یہ ہماری ناخوشی کا باعث ہو گا یا

اب میں آپ حضرات کو توجہ دلانا ہوں کہ ذرا غور فرمائیے۔ کیا آج برطانیہ کے ذمہ دار ذمہ دار ہندوستان کے ذمہ دار حکام مذہب اسلام میں مداخلت نہیں کر رہے ہیں۔ کیا خلافت کا مسئلہ اہم وجہات دینیہ میں سے نہیں۔ کتب فقہ اور حدیث کو لٹا ختم فرمائیے۔ کیا مسلمانوں خلیفہ سابق مسلم کی حفاظت اور اس کے اقتدار کی قیادت فرعن اور عظیم الفرقان نہیں۔ کیا مذہب اسلام میں بلا داسلامیہ اور اقوام مسلمہ سے مداخلت فرعن نہیں۔ کیا دین محمدی میں احترام مقامات مقدسہ اور غیر مسلموں کے اثر و اقتدار سے محفوظ رکھنا ضروری اور اشد ضروری نہیں۔ کیا سلطان ترکی چہ سو برس سے مسلمان ہندو غیر ہند کفار و غیرہ کے نزدیک مسلم خلیفہ مہدم نہیں بلکہ ان کا کیا سینکڑوں آدمیوں پر بوجہ بھڑکے خلافت جو محض مذہبی اسلامی مسئلہ ہے۔ طرح طرح کے جبر و جھٹکا نہیں کئے جاتے؟

ابھی ابھی کل کی بات ہے کہ مسلمانوں کا متفقہ فتوے علماء ہند جو تقریباً پانچ سو علماء مذہب کے دستخطوں اور جہروں سے مزین تھا۔ جس میں احکام شرعیہ کو کتاب اللہ اور احادیث و فقہ سے واضح کر کے بتلایا گیا تھا۔ جس میں مسلمانوں کی شرعی ذمہ داریاں محض ان کی مقدس کتابوں سے دکھلائی گئی تھیں۔ جس میں مذہب کے مقدس پیشواؤں نے خدائے واحد قدوس کے احکام کو اس کے بندوں کے سامنے بلا رو رعایت نما ہر کیا تھا۔ جس میں کسی نقص امن اور سفاک و مار کی تعلیم نہ تھی جس میں کسی شخص کی ذات اور شخصی کوئی رائے نہ تھی۔ گورنمنٹ نے ۸۔ اگست کو دفتر جمعیتہ علماء دہلی سے ضبط کر لیا۔

حضرات علماء کلام! کیا اس سے بھی بڑا نہ سبب میں کوئی مداخلت ہو سکتی ہو یا

اس سے جملہ علماء اسلام کی سخت توہین نہیں ہوتی۔ کیا اس سے مذہب کی تفسیر اور تشبیح میں کوئی دقیقہ باقی رہ جاتا ہے۔ کیا اس میں سخت ظالمانہ دست اندازی کتاب اللہ اور احادیث نبویہ اور کتب فقہیہ پر نہیں ہوتی؟

کیا یہ حکام صریح طور پر کوئٹہ و کٹورہ کے اس اعلان کی جس کو ذمہ داران برطانیہ کے اتفاق سے ۱۹۰۱ء میں شائع کیا گیا تھا اور جسکو سر بادشاہ بوقت تخت نشینی اپنا معمول یہ اور طرز عمل اختیار کرتا ہوا قبول کرتا ہے (ظلمات و زری نہیں ہوتی۔ پھر کیا ایسی ناجائز حرکت کے ذمہ دار سوائے برٹش گورنمنٹ کے ناعاقبت اندیش حکام کے اور کوئی آزاد ہو سکتے ہیں۔ نہیں نہیں۔

حقیقت میں ہی حکام باغی ہیں۔ یہ ہی نقص امن کے ساعی ہیں۔ یہ ہی لوگ مغویانہ حرکت کر رہے ہیں۔ یہ ہی حکام اپنے شہنشاہ اور ذمہ دار اسلاف کے متبع نہیں۔ یہ جملہ مستولیتیں انہیں پر عائد ہوتی ہیں۔ ایسے ہی حکام نے تاج برطانیہ کو مالک متحدہ امریکہ میں نقصان پہنچایا۔ اور آج تمام برٹش مالک میں اسی کی سعی کر رہے ہیں۔ ایسے ناعاقبت اندیش۔ کوتاہ فہم نفس پرور لوگوں نے تمام پبلک کو بریطانی تاج سے متنفر کر دیا ہے۔ شہنشاہی اقتدار اور قوت میں سخت و سخت پھینک دیا گیاں پیدا کر دی ہیں۔ بریطانی تاریخ کو نہایت تاریک اور آلودہ کر رہے ہیں۔

ہم ان احکام کی ایسی ناجائز حرکات کو سخت نفرت کی نگاہ سے دیکھتے ہیں۔ اور یقیناً جانتے ہیں اور ظاہر کرتے ہیں کہ یہ لوگ اور ان کے حمایتی جیسے کہ اہل ہند اور مسلمانان عالم کے بدخواہ اور دشمن ہیں۔ ویسے ہی بااس سے زائد اپنی قوم اور تاج بریطانی کے دشمن اور بدخواہ ہیں۔

ہم جیسے کہ حسب احکام شرعیہ اور ہدایات مذہب اس قسم کے احکام کے ماننے کے مکلف نہیں ہو سکتے بلکہ ان کی ظلمات و زری ضروری جانتے ہیں۔ اسی طرح

حسب اعلان کوئین و کٹوریہ و ڈومہ داران انگلستان بھی اس کی مخالفت کرنے کے لئے
 مامور ہیں۔ برٹش گورنمنٹ کے حکام کا رویہ عرصہ دراز سے خصوصاً اس وقت میں نیک
 حد اعتدال اور جاہدہ لفظوں سے تجاوز ہو رہا ہے اور ہوتا جا رہا ہے۔ اس لئے ہم کو کیس طرح
 سکوت کرنا نہیں چاہیے۔ اور حسب ارشاد نبوی افضل الجہاد کلمۃ حق عند سلطان
 جائز سب سے بڑا اور اعلیٰ جہاد یہ ہے کہ حق بات ظالم حاکم کے اور بے راہ بادشاہ کے
 سامنے کہی جائے۔

برادران اسلام اور حضرات علماء کرام! پھر میں آپ سے بطور خلاصہ عرض کرتا ہوں
 کہ گورنمنٹ کے خصوصاً اور یورپ کے عموماً کارنامے گذشتہ صدی سے اسلام اور
 مشرق کے ساتھ نہایت ناگفتہ بہ ہوئے جا رہے ہیں۔ جنہوں نے آیت ولین ترضی
 من ملک الیہو والاک انصار ملے جتنے تابع ملتہم (تجسس عیسائی اور یہودی کیس طرح
 راضی نہیں ہو سکتے۔ جب تک کہ تم ان کے ہم مذہب نہ ہو جائے) اور آیت کیف وان
 یظہروا علیکم لا یوقبوا فیکم الا ذوالا ذمہ یوضونکم یا قواھم و تابی
 قلوبھم و اکثرھم الفاسقون (تم کس طرح ان دشمنان اسلام پر اعتماد کرتے ہو۔
 حالانکہ وہ اگر تم پر قوی ہو جائیں تو کسی عہد و پیمان کی رعایت اور پابندی نہ کریں۔ وہ
 تم کو فقط اپنی باقی باتوں سے خوش کرتے ہیں۔ مگر ان کے دل انکار کر رہے ہیں۔
 ان میں کے اکثر لوگ نہایت بد اعمال ہیں) کا ساں کہنچ ویا ہے۔ اس لئے ہم سبھوں کو
 سرعی اور عقلی حیثیت سے فرض اور لازم ہے کہ بوجہ عدم استطاعت مقابلہ بالقوہ!
 ملائم اور نرم جنگ یعنی ترک مولاتہ سے کسی طرح منہ نہ موڑیں اور نہایت ثابت قدمی
 اور استقلال کے ساتھ اس میدان میں قدم بڑھائیں۔ اور اپنے آزلو کرانے کے لئے
 بریکن کو شیش کو امن اور صلح شوری کے ساتھ تابع مذہب کرتے ہوئے عمل میں لائیں
 اپنی آزادی سے ہی ہم دوسرے ممالک اسلامیہ کی حفاظت و خلافت کی تقویت مقامات

مقدسہ کی حمایت کر سکتے ہیں۔ اور پھیرا پنچہ میں اپنے اہل و عیال جان و مال کی بھی حفاظت ہو سکتی ہے۔ بغیر اسکے ہمارے لیے ہر عمل میں روڑے موجود ہیں۔ مگر میری اس عرض کا یہ مطلب نہ سمجھا جائے کہ خلافت اور حکومت انگورہ کو اس وقت ہر عمل سے تقویت پہنچانے میں کوئی پہلو تہی جاؤ سمجھی جاوے۔ ہمیں نہیں وہ بھی نہایت ضروری اور اہم عمل ہے۔ کم از کم ان کی مال اور سدا رطبی و قدر وغیرہ سے جس قدر مکان میں ہو دستگیری کرنا لازم ہے۔

حضرات! کوشش کیجئے آپ کے ہر قدم پر بڑے بڑے اجر اور ثواب کا قرآن بعد حدیث میں وعدہ ہے۔ اپنے ضعف اور ناتوانی کو دیکھ کر یا دوسرے نہ ہو جسے۔ ضلالت ملک الملک احکم الحاکمین پر نظر ڈالئے۔ اور اسی پر اعتماد کیجئے۔ اور اسی سے التجا فرمائیے دوسرے کسی پر غور۔ اور اعتماد و کلی نہیں۔ دشمن اگر قوی ست نگہیاں قوی تر است۔ اللہ تعالیٰ آپ کو اور ہم کو اور تمام مسلمانوں کو اپنی راہ راست پر چلاوے۔ اسلام اور مسلمانوں کی مخالفت کو تاہما۔ اپنے پیچ وین کی باتوں کو باند اور اس کی شوکت و عظمت کو تمام ادیان اور مذہب پر بالا فرمائے۔ آمین۔

حضرات میری سمجھ زراشی کو مدد فرمائیں۔ اور میری خطا، قصور، اور فریادگناہوں سے احتراز کرتے ہوئے اسلام اور دین کے لئے دعا فرمائیں۔ والسلام

قادم مذہب و وطن

حسین احمد غفرلہ

تقریر علیہ سید و بارہ فروری

بِسْمِ اللَّهِ الرَّحْمَنِ الرَّحِيمِ

الحمد لله محمد بنو نستعینتہ ولستغفرہ وفومن یدون توکل علیہ
 ونعوذ باللہ من شویر انفسنا ومن سئیات اعمالنا من ید اللہ فہو
 مفضل لہ ومن یضللہ فہو ہادی لہ وتشهد ان سیدنا و مولانا محمد
 عبدا ورسولہ صلے اللہ علیہ وعلیٰ آلہ وصحبہ وسلم

بزرگان قوم و برادران اسلام!

یہ میری زندگی کا پہلا موقع ہے جس میں مجھے قوم کی بزرگ ہستیوں اور عقلمند
 نفوس نے ایک مذہبی اور سیاسی عظیم الشان اجتماع کی بنیاد پر جمع اور ذمہ دار صدارت
 کی عزت بخشی ہے۔ جہاں تک میں سمجھ سکتا ہوں میری بیچھڑائی دکھ یا گئی مجھ کو کسی طرح اجازت
 نہیں دیتی تھی کہ میں اس شہم کے خطرات کو بھی دل میں جگھڑتا جیسے کہ میرا زاویہ معمول
 اور صحرائی ضعف مافی میں گم گشتہ ہونا بزرگان قوم کو بھی کبھی شہرہ نہیں دیتا تھا کہ چہنگو
 اس لائق خیال بھی فرمائیں۔

مگر آپ حضرات کی ذرہ پروری حسن نطق، عزت افزائی، عادت کرم و احسان نے میری
 نالائقی و بے بصاحتی کے پئے درپے پیش کردہ عراض پر کان نہ دہرنے کے لئے آپ کو مجبور کیا
 اور مجھ کو ماہ کو گنہامی کے تیرو و تار یک راتوں سے نکال کر اس ہوشربا خدمت کا بنام
 دینے کے لئے کھینچ لائی۔

حقیقت تو یہ ہے کہ حسب قول مشہور گزرنی موت الیکبر اوکا
 منظر اس وقت درپیش ہے۔

شیخ الہند کا ماتم

میں نہایت درد وام سے اس حسرت انزا واقعہ کو یاد کرتا ہوں اور یہ طرز عمل آپ حضرات کا رب العالمین جل مجدہ کا حقیقی سایہ لایحاذون فی اللہ لومتدلا شہدہ کا واقعی منظر مجاہدون فی سبیل اللہ باموالہم و انفسہم کا سچا ہیرو اسلانت مرحومین کا حقیقی یادگار۔ عالم اسلام اور مسلمانان ہند کا بے لوث خیر خواہ امق کالمطر لایدری اولہم خیر الام آخرہم کا بے شبہ منظر من یجید و ھبم الدین کا اصلی نمونہ۔ حضرت قطب العالم حاجی ابراہیم مرہوم و مغفور کا وہ پیارا لعل جسکی نسبت فرماتے تھے کہ مولوی محمود حسن کو کم نہ سمجھو وہ اپنے زمانہ کا شیخ ہو گا۔ مولانا ناتوی اور حضرت گنگوہی رحمۃ علیہا کا وہ لاڈلا جس کی منہ بھر بھر تعریف کرتے ہوئے فرماتے تھے کہ مولوی محمود حسن علم کا کھٹلا ہے۔ محلی اسطر لقیۃ الشریعہ ملا ذابہل الشہود والحقیقہ، مولانا دسیدنا فی الدارین حضرت شیخ الہند مولوی محمود حسن صاحب خفی العثماني قدس اللہ سرہ الغریزہ ہماری سرپرستی سے عالم ظاہر میں منہ موڑتا ہوا اور صال حقیقی کی تمنا میں ہم ضعفاً کو حالت تہی و بیچارگی میں چھوڑ گیا۔ ہم بکیوں کی غمخواری اور بے بیوں کی مددگاری کا ظاہری وسیلہ تعلق کر گیا۔ انا للہ وانا الیہ راجعون۔

۰۰۰

حضرات۔ یہی وہ سبب ہو جس نے آپ بزرگان قوم کو مجھ جیسے ناکارہ کی طرف آنکھ اٹھانے کی اجازت دی۔ اور یہی وہ وجہ ہے جسکی بنا پر آپ کو ذرہ نوازی کا خیال پیدا ہوا۔۔۔ نہ میری استعداد قابلیت کسی طرح قوم کو اجازت نہ دیتی تھی کہ وہ ایسے خیال کو بھی دل میں جگہ گزرنے دے۔ خلت اللہ یا رفسلت غیر مسودہ۔ ومن الشفاء تفردی یا لسونہ، اگرچہ مجھ جیسے شخص کو اپنی گناہی میں بسر اوقات کرنا سخت ضروری تھا اور ایسے شیعوں پر آنے اور اپنی بڑی ذمہ داریوں کے احراز کرنا نہایت الزام تھا اور اسلئے کہ گذشتہ زندگانی میں نہایت ملکی گزارنی

مگر جب قول اسلاف امتثال الامم خیر من سلوک القادب لئے مجھے مجبور کیا کہ میں آپ بزرگوں کے حکم سے کسی طرح روگردانی نہ کروں۔ ادھر یہ بھی خیال گزرا کہ وہ امور جنگوں میں قوم اور وطن کے لئے بہترین اعمال حسب وقایع حاضرہ دیکھ رہا ہوں اور وہ مضامین جو کہ اخذوں باعتبار تجارت و احکام اسلامیہ میرے دماغ میں گونج رہے ہیں آپ حضرات پر ان کو اس ذریعہ سے پیش کر نیکاً عمدہ مرقعہ ثابتہ آتا ہے۔ سر تسلیم کناپکے سامنے خم کر دینا اس وقت یہ بھی عرض کر دینا ضروری سمجھتا ہوں کہ فصاحت و بلاغت کی دشوار گزار اور چھپا کر گہائوں سے چونکہ میں محض نادانقت ہوں۔ ادھر راتے صائب اور تجارت کے میدان میں بھی نہایت عاجز و ضعیف اس لئے عرض کرنے میں جو جو غلطیاں ہوں ان کو نظر انداز فرمائیں۔

میں نہایت اخلاص اور صمیم کلب سے آپ حضرات کی عزت بخشی اور بندہ نوازی کا شکریہ ادا کرتے، موصے عرض رساں ہوں کہ ذرا توجہ سے میری مورد ضحاکت کو سنتے ہوئے راہ عمل میں قدم اٹھانے کی کوشش فرمائیں۔ شخصیات اور متنازعات انسانیت کو ایسے وقت میں خصوصاً پس لپٹ ڈال دینا ضروری ہے۔ کثرت قیل و قال وغیرہ میں فرصت و وقت کو کھو دینا نہایت غیر مناسب امر ہے۔

حضرات ہم کو اس وقت میں مختلف ایسے واقعات درپیش ہیں جنکی بناء پر بزرگ قلب میں تڑپ، ہڑانکہہ میں بیداری، ہر رنگ خون میں گرمی، ہر قدم میں تیزی کی ضرورت ہے۔ یہی وہ واقعات ہیں جنہوں نے عالم اسلامی اور خطہ مشرق میں سخت پچھنی پھینا دی ہے۔ انسانی دنیا کے احساس کرنے والے دل اور سمجھنے والے دماغ نہایت پریشان ہیں۔ غیرت اور حمیت والی جانیں ماہی بے آب ہو رہی ہیں۔ بولنے والی زبانیں متاثر ہونے والے جگر بلبل زار ہیں۔

(۱) خلافت کا مسئلہ کوئی نیا اور کمزور مسئلہ نہیں ہے۔ جسکو لانا ابالی پن سے

نہال ہو یا جائے اور اسکی طرف دل و دماغ زبان و قلم قوت مادی اور روحی کو متوجہ نہ کیا جائے
 اگر نص قرآنی وعد اللہ الذین آمنوا منکم و عملوا الصالحات لیستخلفنہم فی
 الارض کما استخلف النبیین من قبلہم۔ خلافت کے ارکان ہر ایک اور ہر متہ
 قدیمہ میں جاری اور مستبرج ہو سکتے پر ولالت کرتا ہوا اذنت محمدیہ میں بھی مثل سابق جاری
 رکھتے گا وعدہ خداوندی بتلا ہی ہے۔ تو ایسی طرح صلی اللہ علیہ وسلم کا ہر نازہ
 نبوی کریم کو چھوڑ کر کسی پیہ سلسلہ خلافت کی طرف متوجہ نہ کرنا اسکی اہمیت کی خبر دیتا ہے۔
 اس لئے فقہاء کرام فرماتے ہیں و نصیبہ ای الخلیفۃ من اہم الواجبات الدنیا
 خلیفہ قائم کن فریقین میں سب سے بہتم بالشان امر ہے۔ مولانا علی قاری فرماتے ہیں یہی وجہ
 تمام خلفاء میں اس امر کی رہی کہ جب کوئی خلیفہ انتقال کرتا ہوا اسکی جہیز تکفین سے
 پہلے دوسرے خلیفہ کی بیعت اور اقامت ہو جاتی تھی۔

شرعی نصوص اور کتب فقہیہ کی بنا پر جبکہ تمام امت کے اہم تر واجبات میں سے
 خلافت کا قائم کرنا ہوا تو اسکی حفاظت اور اقامت رکھنا باقی رکھنا اس کے لئے ممکن
 سے ممکن کوشش کرنا بھی اعلیٰ درجات و درجات سے ہو گا۔ یہی وجہ ہے کہ جناب اللہ
 صلی اللہ علیہ وسلم فرماتے ہیں۔ اذ ابویح لخلقین ناقلا الا تو متہما (رواہ مسلم)
 جبکہ او خلیفوں کے لئے بیعت لی جاتا تو آخری خلیفہ کو قتل کرنا اور جس سے صاف
 ظاہر ہے کہ خلیفہ اول کی خلافت کی حفاظت کے لئے دوسرے مسلمان خلیفہ کا خون
 مباح ہی نہیں بلکہ واجب الراقہ ہے۔
 دوسری جگہ فرماتے ہیں۔

من اتاکم داصرکم جمیع علی ریحیل واحد یوید ان لیش عصا کھرو
 یفرق جماعتکم فاقملوہ۔ (رواہ مسلم)
 ترجمہ: اگر تم لوگ ایک خلیفہ کی اطاعت پر متفق ہو اور کوئی دوسرا شخص آ کر تمکو

اوس سے جُدا کرنا چاہا ہے یا تمہاری جماعت میں تفرقہ ڈالنا چاہا ہے تو سکو قتل کر دو
 قواعد فقہیہ مقررہ میں سے ہے کہ جو امر ابتدائاً واجب ہوتا ہے اسکی بقا
 کی کوشش کرنی اوس سے بھی زیادہ ضروری ہوتی ہے۔ چونکہ یہ اوامر اقامت
 خلافت و حفاظت اقتدارِ خلیفہ تمام امت پر وارد کئے گئے ہیں اسلئے سب کا
 فرض ہوگا کہ ممکن درجہ کوشش سے تقصیر نہ کریں خصوصاً جبکہ اعداء اسلام
 ہم خلافت سے نفس اسلام کو ضرر پہنچا رہے ہوں۔

بقا خلافت

اس مقام پر یہ کہنا کہ خلافت فقط تین برس تک رہی اسکے احکام اس
 مدت کے بعد منقطع ہو گئے اور اس مضمون کی تقویت کے لئے حدیث الخلفاء
 من بعدی ثلاثون سنۃ ثم یکون ملکنا عضو ضار میرے بعد خلافت تین برس تک
 ہوگی اوسکے بعد بادشاہت حرصا نہ ہوگی) کا ذکر گزرتا قاضی غطار اور صریح
 غلط فہمی سے خالی نہ ہوگا۔ جناب رسول اللہ صلی اللہ علیہ وسلم کا فرمانا لا یرال
 الا سلام عزیر الی اثنی عشر خلیفۃ کلہم من قریش۔ و فی سدا تید لا یرال
 الذین تائموا حتی تقوم الساعة و یکون علیہم اثنا عشر خلیفۃ کلہم من قریش
 (رواد شیحان و صحابہ السنن) یعنی ان بارہ خلیفوں تک جو کہ قریش ہی میں سے
 ہونگے اسلام نہایت قوت پر رہے گا۔ اور ایک روایت میں ہے یہ دین اپنے
 کمال پر ثابت رہے گا تا آنکہ قیامت قائم ہو یا اہل اسلام پر قریش میں سے
 خلیفہ ہو جائیں

یہ احادیث ایک چمکدار روشنی میں جن سے گذشتہ حدیث میں سے شبہ کی
 تاریکی بالکل دور ہو جاتی ہے۔ حسب تصریح حفاظ حدیث کہ بعض طرق روایات

سابقہ میں خلافت النبوتہ من بعدی ثلثون سنتہ وارد ہوا ہے روایت سابقہ میں ایسی خلافت راشدہ اور خلافت علی منہاج النبوتہ مراد ہے کہ جسکو نبوت کے رنگ سے از سر تا پا رنگین اور اسکے اعمال و اقوال سے بالکل مطابق اور قدم بہ قدم کہتے ہوں۔ ایسی خلافت کاملہ تیس برس تک متصلاً باقی رہی اسکے بعد نہ وہ اتصال رہا اور نہ وہ رنگ باقی رہا اور نہ وہ کمال۔

کتاب شریعت کی ورق گردانی کرنیوالے بخوبی جانتے ہیں کہ حضرت امام مہدی اور حضرت عیسیٰ علیہ السلام کے خلیفہ ہونے کے بارہ میں صحیح اور صریح مختلف طریق سے روایتیں موجود ہیں جن سے واضح طور پر معلوم ہوتا ہے کہ قیامت تک خلافت اسلامیہ باقی رہے گی۔

دشمنان اسلام کی بدخواہی اور چمکینی کی وجہ سے ایسا صدر کبھی نہ پہنچ سکے گا کہ ابدالآباد کے لئے یہ آفتاب ہدایت گہن میں آجائے اور جہاں اسلام تاریکی کی راتوں میں گمنا م و نابود ہو جائے۔

جناب فخر کائنات علیہ السلام کا یہ فرمان بھی اسی کی تقویت کرتا ہے۔
قال کانت بنو اسرائیل حسوسہم الا نیاہ کلما اھلک بنی خلفہ نبی وانہو لا نبی بعدی
وسیکون خلفاء فیکفرون تا لو فماتا مر تا قال فوا بیعتہ الاول اعطوہم حقہم
فان اللہ سائلہم (رواہ الشیخان و صحاب السنن) بنی اسرائیل کے سیاسی امور اور انکی دنیوی اور دینی اصلاحات کے متولی انبیاء ہوتے تھے۔ جب کوئی نبی وفات پا جاتا تھا تو اسکے بعد دوسرا نبی آتا تھا۔ بیشک میرے بعد کوئی نبی نہیں ہے۔ ہاں عنقریب خافار ہونگے۔ اور بہت سے ہونگے۔

صحابہ نے فرمایا کہ پھر آپ ہم کو کیا حکم فرماتے ہیں، فرمایا کہ ترتیب وار ہر ایک کی بیعت کی و قادیاری کرو تم اونکے حقوق ادا کرو، وہ اگر تمہارے حقوق

ادا کرنے میں کمی کرینگے تو اللہ ان سے حساب اور سوال کرے گا

حدیث مذکور کے سیاق اور سیاق کے کلمات بخوبی دلالت کر رہے ہیں کہ یہ سلسلہ خلافت حفاظت اسلام اور مسلمانوں کے لئے مثل نبی اسرائیل جاری رہے گا اور ہمیں عادل اور غیر عادل جامع شروط اور غیر جامع شروط سبھی قسم کے خلفاء ہونگے ہم پر ہر ایک کے حقوق کی محافظت علی حسب الاستطاعت ضروری ہوگی۔

علاوہ احادیث سابقہ حدیث کیف انتم و ائمتہ من بعدی یستأثرون لبدن الفیء الحدیث (رواہ مسلم) تم کیا کرو گے ان ائمہ (خلفاء) کے ساتھ جو کہ مخصوص کرینگے اپنے لئے ان اموال کو جو کہ کفار سے بغیر محاربہ اور جنگ کے وصول کئے جاتے ہیں، بھی اسی کی تقویت کر رہی ہے حضرت ابن عباس رضی اللہ عنہما کو ابو الخلفاء فرمانا بھی جناب رسول اللہ صلی اللہ علیہ وسلم کی بقا و خلافت پر بعد از تیس برس نص صریح ہے۔ خلافت عربیہ نے اپنی سطوت و شوکت اور عزت اسلام و قوت دیانت کو شرق سے غرب تک پھیلا دیا تھا اور کم و بیش ہر خلیفہ نے تقویت اسلام میں ہمدردی اور دلچسپی لی مگر جبکہ اقامت دین میں سستی اور حفاظت اسلام میں کاہلی کرنے لگے عیش و راحت پسندی میں شب و روز گزرنے لگے، رعایا کے حقوق اور مظلوموں کی رعایتیں نیست و نابود ہونے لگیں، باغ عدل و انصاف میں ظلم کی باد صحر چلنے لگی، خلق خداوندی جن کو عیال اللہ کے تعبیر فرمایا گیا ہے ان کی خبر گیری کے سبزہ زاروں پر بے اعتنائی کی برف باری کی شدت ہونے لگی تو فطرت الہی کے اہل قانون نے حسب وعدہ و عہد اللہ الذین امنوا منکم و اعلموا الصالحات لیستخلفنہم اس آیت دوسری طرف پلٹا کھایا اور جب تصریح نبوی امت ہذا لامرئی قریش لا یعدوہم احد الا باللہ علی وجہ ما اقاموا الدین (رواہ بخاری) یہ امر خلافت و امارت قریش

میں رہے گا۔ اُن سے جب کوئی دشمنی کرے گا خداوند کریم اسکو مُنہ کے بل
 اوندھا کر دے گا، جب تک کہ وہ دین اسلام کو قائم کرتے رہیں گے،
 عرب اور قریش سے نکل گیا اور اس قوم کے سر پر تاج زرین ہو کر چکا جس
 نے فقط اپنی سلطوت ہی سے اس دین کی حمایت کا بیڑا نہیں اٹھایا بلکہ اُس نے
 اپنے خون سے بھی ہر نونہال اسلام کو سینچا وہ اس دشوار گزار گھاٹی میں گھٹنے
 ٹیک کر سد سکندری میں بیٹھی جہاں سے یورپین یا جوج و ماجوج ہمیشہ
 اُنکر ناماد و منظام کے سیلاب بہاتے تھے۔ اُس نے حمایت اسلام میں فقط
 اپنی بانوں کو ہی ضائع نہیں کیا بلکہ اہل و عیال عزت و مال کی قربانیاں کرنی
 بھی ہمیشہ فرض عین شمار کرتی رہی۔

غازی عثمان کا وصیت نامہ

میں اسوقت غازی عثمان مؤسس خلافت ترکیہ قدس اللہ سرہ العزیز
 کے ان کلمات کو یاد دلاتا ہوں جو کہ انھوں نے اپنی وفات کے وقت اپنے بڑے
 صاحبزادے ولیعہد غازی اور خاں مرحوم و مغفور کو لکھے تھے اور وہ وصیت نامہ
 اب تک اس سلطنت میں محفوظ چلا آتا ہے، وہ فرماتے ہیں "بیٹا شریعت کے
 عادلانہ قانون کے سوا کسی قانون کی ہوس نہ کرنا۔ علمائے شریعت کی رعایت کرنا۔ اہل
 علم کو اپنی مہکت میں کھینچ لانا۔ جس طرح میں محض اعلا رکلمہ خداوندی کی غرض
 سے جہاد کرتا ہوں منظور رہا۔ تو بھی میری پیروی کرنا۔ ملک گیری اور فرمانروائی
 ہمارا قصد نہیں۔ رعایا میں عدل و انصاف اور خبر گیری جاری رکھنا۔ غیر عادل
 پادشاہ کے لئے پادشاہی محض افسانہ ہے (انتہی مختصراً) یہ وصیت نامہ میرے
 پاس ترکی زبان میں محفوظ ہے۔

کیا آپ ان کلمات میں اس سچی خلافت راشدہ اور نیابت نبویہ کی خوشبو
 واضح اور علی طور پر مشاہدہ نہیں کرتے۔ کیا یہ سلاطین آل عثمان اس قول
 نبوی کے مصداق نہیں ہیں۔ انما الامام جنتہ یقاتل من ورائہ و یقنی بہ
 (رواہ الشیخان) خلیفہ فقط و حال ہے جس کی آڑے کر جنگ کی جاتی ہے۔
 اور اسکے ذریعے بچاؤ کیا جاتا ہے۔ امام نودی رحمۃ اللہ علیہ فرماتے ہیں
 ای ہوکا الساتر لانه یکنع العدا ومن اعدی المسلمین و یمنع الناس بعضهم من
 بعض و عسی بیضتہم لاسلام و تقیہم الناس و یخافون سطوتہ و یقاتل معہم للفقار
 و البغاة و المخرج و ماص اہل الفساد و ینصر علیہم۔ امام شل دیوار کے ہونے
 دشمنوں کو مسلمانوں کو اذیت پہنچانے سے منع کرتا ہے اور آپس میں لوگوں
 تعدی اور ظلم کرنے سے روکتا ہے اسلام کی شوکت کی حمایت کرتا ہے لوگ
 اس سے بچتے اور اس کی سطوت سے ڈرتے ہیں۔ اوسکے ساتھ ہو کر کافروں
 اور باغیوں اور خوارج اور اہل فساد سے قتال کیا جاتا اور غلبہ حاصل کیا جاتا
 ہے۔ پھر ٹرکی تواریخ کی ورق گردانی کیجئے۔ ساتویں صدی سے لے کر آج تک
 سفید بھڑیوں سے ایشیائی بکریوں کی کس نے حفاظت کی، کس نے یورپین
 وحشی خونخواروں کی سنگینوں کے لئے اپنی چھاتیوں کو چھلنی بنایا، کس نے آسٹریا
 کی دار السلطنت اور ایطالیہ کے پایہ تخت اور پولونیا کے میدانوں میں اپنے
 خونوں سے ندیاں بہائیں؟ کس نے روما کے عظیم الشان گرجاؤں اور حد و حد جمنی
 اور متجارتان کے عظیم الشان پارٹوں کو اللہ اکبر کے نعروں سے لرزایا کس نے
 ہنگری بوسینیا "ہرسک" رومانیا وغیرہ کے شہروں اور آبادیوں میں میناروں
 سے اذان اسلامی کے خوشگوار اور دلچسپ لہجوں سے کانوں سر مست کیا۔ کس نے
 شہنشاہ ایرانی کے بے دروازہ مظالم سے اہل سنت و الجماعت کی حفاظت کی۔

کس نے چراک اور موالی کے مظالم سے مصر کو، اہل نجد کی غالبانہ تعدیات سے حجاز کو آرمینیہ قفقاسیہ وغیرہ کی مستبد حکام تشدد سے ان سرزمینوں کو محفوظ کیا، کس نے اسلام کی ہیبت اور محمدی بکلی کی کڑک سے سنگدل پادشاهان یورپ کے کلیجہ کو کپکپایا۔ کس نے یورپ کے پاپا اس سے زائد حصہ میں اسلامی جھنڈے اور ہلالی پھریے اڑاتے ہوئے دولِ عظمیٰ یورپ کی گردنیں خم کرادیں۔ کس نے احکام کی حفاظت کے لئے باقاعدہ مجالس اقرار و دائر و مشنیتہ اسلامیہ برائے دینیہ و اراقضار جنگی شفاخانے طرق رسد رسانی وغیرہ کھول کر عام اسلام کے دینی باغوں کو سرسبز و شاداب کیا۔

ترکوں کے مفاخر

میں اس مختصر وقت میں خلفاء عثمانیہ کی تفصیلی تاریخ آپ حضرات پر پیش کرتا نہیں چاہتا اور نہ وقت اسکی مساعدت کر سکتا ہے، مگر میں براے یاد دہانی ان چند جملوں کو آپ کے سامنے پیش کر کے ترغیب دینا چاہتا ہوں کہ آپ تفصیلی تاریخ سلاطین آل عثمان کا مطالعہ فرما کر انکی اسلامی خدمتوں پر نظر ڈالیں اور دیکھیں کہ انھوں نے اسلامی خدمات میں کس طرح ایثار اور قربانی جانا بازی اور بہادری سے کام لیا ہے، مگر اس کا ضرور لحاظ رہے کہ وہ تو ایچ کسی یوروپین کی یا انکی تحریروں کا ترجمہ نہ ہوں۔ آپ کو یقین کرنا چاہیے کہ اہل یورپ کے نزدیک ترکوں کا گناہ ایسا نہیں جو کسی طرح ہی ان کی نظروں میں مغفور ہو سکے۔ کیونکہ وہ ہمیشہ یورپ کے اندرونی ممالک میں اسلام کے پھیلانے والے، اور سچے دین کے ان اطراف میں نشر کرنے والے ہیں۔ انھوں نے یورپ کی پیشقدمیوں کو اس وقت روکا ہے جبکہ تمام مشرق اور اسلام میں کوئی قوت باقی نہ تھی انھوں نے یورپ

کی وحشی قوموں کو اس وقت ضعیف کیا ہے جبکہ عالم اسلام میں ہر طرف کمزوری اور مسکنت کی آند ہی چل رہی تھی، انھوں نے صلیبی درندوں کو قرص و شام ہی سے نہیں بلکہ کل ایشیا اور جزائر ایشیا سے محروم کر دیا۔

ترکوں کی خاص سعادت

حضرات یہی وہ سعادت ازلی تھی جسکو قلم خداوندی نے اس قوم کے مفاخر میں تاریخ کائنات کے صفحات میں درج فرما کر اپنے پے رسول کی زبانی اترکوا الترتک ما ترکوکم کے مبارک الفاظ کہلوا کے تھے یعنی اس قوم مبارک و میمون سے آخری ایام میں ایک عظیم الشان خدمت دین خداوندی لیتی ہے، لہذا تم ان سے کوئی تعرض اس وقت تک نہ کرو جب تک کہ وہ تم سے تعرض نہ کرے۔ دنیا میں سیکڑوں اقوام کفار کی ہیں اور ان سبھوں نے اسلام کو صد مات پہنچانے میں کبھی دریغ نہیں کیا مگر ایسے الفاظ کسی قوم کے بارے میں بارگاہ نبوت سے نہیں پائے جاتے حسب ارشاد حضرت شمس السلام و المسلمین مولانا مولوی قدس اللہ سرہ العزیز ان الفاظ کو فتنہ ستار پر حمل کرنا مناسب نہیں بلکہ اس قوم ترک کی منقبت اور خدمت اسلام کی طرف اشارہ سمجھنا ضروری ہے اور یہی شان نبوت کے لئے النسب ہی حضرت شاہ عبد العزیز صاحب قدس اللہ سرہ العزیز کا فرماتا کہ و مثل قوت و شوکت دولت اسلام کہ تا پانصد سال بدست عرباں اند و تا پانصد سال دیگر بدست زکان و من بعد از دست ہر دو پر آمدہ و ہنود و فرنگ مد اخلت نمودند و اسلام را ضعیف ساختند۔ سورہ معارج یعنی دین محمدی کی خدمت تقویت و شوکت پانچ سو برس عرب کے اور دوسرے پانچ سو برس ترک کے ہاتھوں کرائی گئی، اسکا قوی موید ہے۔

ترکی خدمات و سطوتوں نے مسلمانوں پر ہی نہیں بلکہ جملہ اقوام دنیا پر اپنی خلافت

کاسکے جا دیا تھا۔ جس پر آج تک تو انین بول اور اجانب کے تاریخی کارنامے شائبہ ہیں۔ اسبوجہ سے خود برطانیہ نے ۱۸۵۷ء میں سلطان عبدالحمید خاں رحمۃ اللہ تعالیٰ اور شیخ الاسلام ٹرکی سے اہل ہند کے لئے (فرمان) منگایا تھا۔ کیا تعجب کی بات نہیں کہ جس حکومت نے برطانیہ کی تقویت کی ہو۔ آج اسکے شیرازہ کو دشتیانہ طریقہ سے بکھیرا جا رہا ہے یہاں پر بعض سادہ لوح مدعیان شریعت "حدیث الامیہ من قریش" پیش کرتے ہوئے اجماع صحابہ و اہل کلام سے ابطالِ خلافت عثمانیہ میں کوشش کرتے ہیں مگر ماہرین علم دین اور محققین فقہ پر مخفی نہیں کہ خود حضرت عمر رضی اللہ عنہ سے موثوق روایتیں جنکو امام احمد رحمۃ اللہ نے سند میں ذکر فرمایا ہے۔ مثل معاذ بن جبل اور سالم مولیٰ خدیفہ غیر قریشیوں کے لئے امامت عامہ کا استحقاق ظاہر کرتی ہوئی قطعیت اجماع صحابہ میں اسبطرح تردد پیدا کر رہی ہے جیسے امام ابوبکر باقلانی رحمۃ اللہ تعالیٰ جیسے جلیل القدر اشعری متکلم کا خلاف اجماع اہل کلام میں زلزلہ ڈال رہا ہے زمانہ خلیفہ اول میں اس حدیث کو صحابہ کا قبول کر لینا اس اجماع پر قطعی دلیل نہیں ہو سکتا کہ فرضیتِ خلافت کی ایسی شرط ہے جسکے بغیر انعقادِ خلافت شرعیہ ممکن نہیں ہو سکتا۔

شرط قریشیت کی بحث

علاوہ ازیں حضرت عیسیٰ علیہ السلام کا آخری زمانہ میں خلیفہ ہونا اور قحطانی کا پادشاہ ہونا احادیث صحیحہ میں مروی ہے۔ قحطانی کی پادشاہت ہی پر حضرت امیر معاویہ رضی اللہ عنہ کو غصہ آیا ہے اور حدیث قریش سے اسکو روکنا چاہا ہے۔ مگر علماء حدیث اور ائمہ اہل سنت اسکو صحیح تسلیم کرتے ہیں۔

حقیقت یہ ہے کہ اس حدیث کو اگر خیر پر عمل کیا جائے تو یعنی کمال استحقاق اور زیادتِ اہلیت لینا ضروری ہو گا کیونکہ عرب قریش ہی کو اس لائق سمجھتے تھے۔ چنانچہ حضرت ابوبکر صدیق رضی اللہ عنہ فرماتے ہیں۔

لن تعرف العرب هذا الا ما اكل في قریش۔ عرب اس امامت کا استحقاق بجز قریش کے
 دوسرے میں نہیں جائیں گے۔ جناب رسول اللہ صلی اللہ علیہ وسلم نے فرماتے ہیں الملک فی قریش
 والعضاء فی الانصار والاذان فی الحبشہ والامانۃ فی الازدر (رواہ الترمذی)
 ملک قریش میں اور قضاہ انصار میں اور اذان حبشہ میں اور امانت ازدر میں ہے۔ یہاں
 ضروری ہے کہ جب استحقاق قضاہ انصار کے لئے اور استحقاق اذان حبشہ کے لئے
 ثابت کیا جاتا ہے۔ قریش کے لئے استحقاق ملکیت کا اقرار کیا جائے۔ جس سے دوسروں
 کی ملکیت کا انکار نہیں نکلتا۔ جیسے کہ سوار انصار کے دوسروں کی قضاہ کا انکار نہیں
 اس لئے علامہ علی قاری رحمۃ اللہ تعالیٰ فرماتے ہیں۔

«اقول وقد اشعار بان المخلوق لا ينفوس عن مناعتهم وان قابلية
 المتبومية مجبولة في جبلتهم فينتفي ان لا يخرج عنهم امر الخلافة لئلا يترب
 عليه المخالفة۔ میں کہتا ہوں کہ اس حدیث (الناس تبع النوا) میں اشارہ ہے
 اس امر پر کہ لوگ قریش کی تابعداری سے نفرت نہ کریں گے اور پیشرو اور خلیفہ ہونے کی
 قابلیت ان کی سرشت میں رکھی گئی ہے۔ اس لئے لایق ہے کہ ان سے خلافت کا امر
 مکالانہ جاتے تاکہ اُس پر مخالفتیں نہ پیدا ہوں؛ اور اگر اسکو خیر اپنے معنی ہی میں لیا جائے
 یعنی نفس امامت فقط قریش کے لئے ہے دوسروں کے لئے نہیں تو یہ پیشین گوئی جناب
 رسول علیہ السلام کی ایک خاص زمانہ تک کے لئے ہے۔ چنانچہ خود علامہ سیوطی اور علی
 قاری رحمہما اللہ تعالیٰ اس کی تصریح فرما رہے ہیں۔ اور جبکہ لفظ ما اقاموا الدین
 خود بخاری کی روایت میں موجود ہے تو پھر اس تخصیص کی بھی ضرورت نہیں۔ جب تک
 قریش نے حقوق کی وجہ رعایت کی خداوند کریم نے ان میں پادشاہت اور خلافت رکھی
 اُس کے بعد چھین لی۔

بہت سے علم حدیث و فقہ رحمہم اللہ تعالیٰ اس حدیث کو خبر یعنی امر فرما رہے ہیں جسکی

تو چونکہ اس خلیفہ کی جانب ہوگی جس کو امت نے بشورہ خلیفہ بنا یا ہو۔ خلیفہ سابق نے
 اُسکو بطور ولیعهد خلیفہ کیا ہو۔ ہاں اگر کوئی شخص اپنی قوت اور سلطوت سے خلیفہ ہو جائے
 تو اُس کے لئے قرشیت وغیرہ شروط نہیں۔ ایسے امام کی اطاعت اور اُسکی اعانت جتنام
 کلمہ اور نفوذ تصرفات کے بعد اسی طرح واجب رہیگی جیسے کہ امام جامع الشرط کی تھی جملہ
 کتب مطولہ فقہیہ اسکی تصریح فرما رہی ہیں۔

غلط فہمی کا ازالہ

ہم اس مقام پر یہ بھی عرض کر دینا ضروری سمجھتے ہیں کہ بعض ناواقف لوگوں کا
 خیال ہے کہ خلافت کی اعانت اور اُس کے اقتدار کے قایم رکھنے کی کوشش فقط اُن لوگوں پر
 ضروری ہے جو اُس سے منفع ہو رہے ہوں اور خلیفہ کے قلمرو میں سکونت پذیر ہوں۔
 ہم اہل ہند اور دیگر اسلامی ممالک کے رہنے والوں پر اس کا کوئی حق نہیں اور نہ ہم پر کوئی
 فریضہ شرعیہ عائد ہوتا ہے خصوصاً اس وجہ سے کہ ہم دوسرے حکومتوں کے ذمہ رعایا ہیں
 اس لیے اصل شبہ کی طرف اگرچہ توجہ کرنا وقت کو ضایع کرنا ہے۔ لیکن چونکہ عام اہل
 اسلام کو اصحاب اغراض و ہمو کے میں ڈال رہے ہیں۔ لہذا مختصراً عرض کرتا ہوں۔ خلافت
 عثمانیہ کی وجہ سے جملہ مسلمانان عالم پر جو منافع ہیں اُن سے وہ لوگ خوب واقف ہیں
 جن کو کچھ بھی تو انین و معاہدات دول اور یوروپین پالیسیوں کی اطلاع ہے جنہوں نے
 تاریخ عثمانیہ پر اطلاع حاصل کیا ہے۔ بحر ابین کے غیر ترکی جزائر کے رہنے والے اور یونانی
 اور سر دیہ مانٹی گرو ہر سنگ مجارستان بلغاریہ رومانیہ پرتوگیا بحر اسود کے اطراف و حواض
 کے سکان اہل اسلام سے پوچھتے کہ ترکی کی قوت کے وقت اُن کی پشت کیسی قوی تھی۔ اور
 جس قدر اُسکو ضعف ہوا، جانے اُن کی حالت کیسی رہی ہوتی جا رہی ہے۔ جو جو ملک کہ
 کبھی ترکی کے زیر تسلط نہیں آئے وہاں پر بھی حقوق اسلام کی محافظت کے لئے کوششیں

انہم مقابرو وغیرہ اب تک موجود ہیں۔ چنانچہ مالٹا لندن۔ پیرس وغیرہ وغیرہ میں جملہ مسلمانوں کے لئے امام وغیر رہتا ہے جو کہ عام مسلمانوں کا دینی محافظ ہوتا ہے۔ اگر ترکی کو دیگر مسلمانوں کے حقوق میں کوئی استحقاق نہ تھا اور کسی قسم کی مداخلت نہیں کرتا تھا تو کیوں اتحادیوں نے دوسری رعایا مسلمانوں سے قطعِ علیق کی شرط اس صلح میں لگائی جتن لوگوں نے یورپ کا سفر کیا ہے اور وہاں کے احوال سے مطلع ہیں وہ بخوبی جانتے ہیں کہ تمام عیسائی حکومتوں میں ترکی کے اقتدار کی وجہ سے عالمِ اسلامی کی بہت سی مراعات تھیں اور یہیں اور وہ ہمیشہ اس امر سے خائف رہیں کہ اگر ہم مسلمان رعایا پر غلامیہ ظلم کرنے لگیں تو ترکی اپنے عیسائی رعایا پر وہ ہی ظلم کرے گا۔ علاوہ اسکے صدامتے احتجاج بلند کرتا ہوا مجالسِ دولِ عظمیٰ تک آواز پہنچا کر ہماری بدنامی کا بھی سبب ہو گا۔ اور ایسا وقت اسکے خلفا سے ہم کو بڑا ہی کا بھی بوجھ اٹھانا پڑے گا۔ اس قسم کے عیسائی حسبِ شہادت تواریخ وہ خوشخوار بھڑکے ہیں کہ یہود کے دلوں کے زخم اور صلیبیوں کے ظلم اور وحشتناک شدائد سے یروشلم اور فلسطین سواحلِ سوریا و اناطول میں خون سے بہنے والی گلیاں۔ اسپین جبل الطارق پرتگال سیسی۔ مالٹا کریٹ۔ مقدونیہ کے کہنڈر اب تک دھاڑیں مار کر رہ رہی ہیں۔

مالٹا کا ایک واقعہ

مجھ سے اُن مسلمانوں نے جو مالٹا میں اخیر جنگ میں نظر بند ہو کر بحرِ آبیض کے جزائر اجنبیہ وغیرہ سے آئے تھے خود بیان کیا کہ ابتدائی جنگ میں عیسائی ہم پر نہایت سخت مظالم اور طرح طرح کی توہینیں کرتے تھے۔ خصوصاً اُن جزائر اور سواحل میں یہ کہ تریبر اثر یونان نہیں۔ ترکی ٹوپی پہن کر یا اسلامی دردی سے مزین ہو کر سڑکوں پر نکلتا تو قیامت کا سامنا تھا بے خطا رخصی کر دینا تو اس نے درجہ کا کہل تھا۔ بارہ مسلمان لاشیں گلی کوچوں میں پائی جاتی تھیں۔ اور قاتل کی کوئی تلاش اور سرانفرسانی نہ ہوتی تھی۔

مگر جبکہ جرمنی اور ٹرکی کی فتوحات شروع ہوئیں اور وروایتاًل سے اتحادی نامہ اور آپس آئے لڑتے بالکل بدل ہو گئی۔ مجھ سے ایک میرے دوست ڈاکٹر نے آٹا میں بیان کیا کہ مقرر میں ایک میم لے اپنے مسلمان نوکر سے کسی بات پر یہ کہا کہ اگر تمہارا یہ سلطان نہ ہوتا تو ہم تم سب مسلمانوں کو کتے سے بھی بدتر سمجھتے۔ خلاصہ یہ کہ خیال کہ ٹرکی کا باقتدار عالم میں باقی رہنا مسلمانان عالم کو کسی قسم کا نفع نہیں پہنچا رہا ہے اور اسکی وجہ سے مذہب اسلام کی کچھ بھی حفاظت نہیں ہوتی۔ دوپہر کے وقت آفتاب کے انکار سے بھی زیادہ مستعد ہو خصوصاً میں وجہ سے کہ اس نے مقامات مقدسہ اسلامیہ کے احسانات اور حفظ و احترام میں بہ نسبت خلفاء عباسیہ و بنی امیہ بہت بڑا حصہ لیا۔ اور حتی الوسع اسلامی دنیا کی مراعات میں کوشش کی۔ ٹرکی تاریخ میں ان مظالم کی نظیریں آپ بہت کم پائیں گے۔ بلکہ نہ پائیں گے) جبکہ وقوع خلفائے عرب کے زمانہ میں اسلامی دنیا پر ہوا ہے۔ اگر ہم تہوڑی دیر کے لئے مان بھی لیں کہ کتنے ہم ہندوستانیوں کو کوئی بھی نفع نہیں پہنچا یا تب بھی تو ہم پر اپنا فریضہ ادا کرنا ضروری ہے۔ جیسا کہ حدیث سابق میں گزرا چکا ہے۔ کہ اعطوہم حقہم الخ ان کے حقوق کو ادا کرواؤ اللہ تعالیٰ ان سے ان کے ادا واجبات کا سوال کریگا۔

گورنمنٹ سے معاہدہ کی بحث

معاہدات کا ذکر کرتے ہوئے اپنے کو ذمی کہہ کر سبکدوش کر لینا نہایت بے انصافی کی بات ہے جیسے کہ اعلیٰ قوم بینکم و بینہم صیتاق سے استدلال کرنا ہی خالی از بے انصافی نہ ہوگا۔ (اولاً) نفس معاہدات کے تحقق میں کلام ہے۔ فصل خصومات اور اتباع قوانین سے استدلال یا اس مقام پر خالی از ضعف نہیں مجبوریت و مفہوریت جس نے دائرہ اسارت (قید) سے بھی بچنے گرا دیا ہے کیا کچھ نہیں کر سکتی (مثلاً نیا) خلافت اور اسکی تائید

امور دینیہ میں سے ہے جسکی آزادی حسب تصریحات گورنمنٹ اور حسب اقرار مدعیان حمایت گورنمنٹ من کل الوجود مسلم ہے۔ پھر یہ معاہدہ میں کیونکہ داخل ہوئی۔ مثالاً ان محارب حربیوں سے معاہدہ اور ذمہ بصورت حاضرہ ہو سکتا ہے یا نہیں مصنف بیان القرآن سورہ براتہ میں فرماتے ہیں فی الروح عن الجصاص ان الکفار اذا استولوا علی المسلمین واجروا احکامہم بالامر والنہی فلذمۃ لہم۔ روح البیان میں جصاص سے نقل کیا ہے کہ کفار اگر مسلمانوں پر غالب آجائیں اور اپنے احکام کو امر اور نہی کے ساتھ جاری کریں تو انکا عہد کچھ نہیں۔ اس کے بعد اگرچہ مؤلف علام نے جرح فرمائی ہے مگر وہ نہایت ضعیف ہے (راہباً) یہ حکم آیتہ مذکور مسلمانان دارالاسلام کے لئے ہے کہ ان میں اور جملہ اہل ایمان میں علاقہ موالات ہے حسب نص والمنون والمومنات بعضہم اولیاء بعض۔ مگر ان مومنین میں سے جو کہ دارالحرب میں سکونت پذیر ہیں اور ہجرت کر کے دارالاسلام کی طرف نہیں آتے ان میں اور تم میں علاقہ موالات منقطع ہے اس لئے کہ بوجہ اقامت دارالکفر والحرب انہوں نے حربی احکام کا بھی کچھ رنگ پکڑا ہے جیسے کہ ذی اسلامی رنگ سے کسی قدر خوش رنگ ہو گئے ہیں، البتہ بوجہ اسلام ان کی ضرورت اور استمداد کے وقت میں مدد کرنی چاہیے مگر اس قوم پر ان کی مدد نہ کرو جن کے ساتھ تمہارے عہود و موافقت ہیں۔ کیونکہ یہ بھی بوجہ عہود و موافقت کسی قدر اسلامی رنگ سے رنگین ہو گئے ہیں۔ اس سے اہل ہند کے لئے حکم نکالنا برعکس اور تیسرے مع الفارق ہے۔

(۵) خاصاً وہ عہود و موافقت کیا اب ہی باقی رہیں گے جبکہ اس جنگ عملی میں مقامات مقدسہ کی نسبت عہد شکنی صریح طور پر کی گئی۔ جبہ پر گولہ باری ہوئی۔ مگر وہیں گولہ باری ہوئی۔ طائف میں کی گئی۔ مدینہ منورہ میں کی گئی۔ بیت المقدس پر قبضہ کیا گیا۔ کانپین نجف اشرف۔ کربلا۔ بغداد شریف وغیرہ پر تسلط جمایا گیا۔ خلافت کے بارہ

میں سلطان ترکی کے اقتدار اور ملک کے حق میں صریح وعدوں کی خلاف ورزی ہوئی۔ عربوں کے استقلال کی بابت جو جو اعلانات تھے، ان کے خلاف جو کچھ معائنات ہوئے اور ہو رہے ہیں وہ اظہر من الشمس ہیں۔

اتحادِ اسلامی

دوسرا امر شرعی جسکی طرف میں آپ کو توجہ دلانا چاہتا ہوں وہ یہ ہے کہ شریعتِ اسلامیہ نے جہاں توحید میں ایسا رشتہ قائم کر دیا ہے جو کہ تمام مصنوعی علاقوں سے بالاتر اور جملہ طریق مخالفت میں قوی تر ہے۔ اگر نص قرآنی انہما المؤمنون اخوة تمام روئے زمین کے مسلمان بغیر امتیاز کالے اور گورے اور ایشیائی اور قفقازیوں میں امریکہ وغیرہ کے بھائی بھائی ہیں تو حسب تصریح احادیث صحیحہ المسلمون اخوة المسلمون لایظلموا ولا یظلموا ایک مسلمان دوسرے مسلمان کا بھائی ہے نہ اسپر ظلم کرے نہ اُسکو دشمن کے پنجہ میں چوڑے۔ اور ما من امرء مسلم یختمل امرءاً مسلماً فی موضع ینہک فیہ حرمتہ ینتقص فیہ من عرضہ الاخذ للہ تعالیٰ فی مو من یحب فیہ نصرتہ وما من امرء مسلم ینصر مسلماً فی موضع ینتقص فیہ من عرضہ ینتقص فیہ من حرمة الاخذ للہ فی مو من یحب فیہ نصرتہ (رواہ ابو داؤد) جو مسلمان کسی مسلمان کی ایسے موقع پر مدد نہ کرے جہاں اُسکی بے عزتی کی جاتی ہو اور آبرو و پامال ہو تو خدا اُسکی ایسی جگہ مدد نہ کرے گا جہاں پر وہ خدا کی مدد چاہتا ہے۔ اور جو مسلمان کسی مسلمان کی ایسی جگہ مدد کرے گا جہاں اُسکی بے عزتی کی جاتی ہو اور بے آبروئی ہوتی ہو تو خدا اُسکی ایسی جگہ مدد کرے گا جہاں پر وہ خدا کی مدد چاہتا ہے۔ اور المؤمن للمؤمن کالبنیان یشد بعضهم بعضاً (رواہ الشیخان) ہر مسلمان دوسرے مسلمان کے لئے بنے ہوئے گھر کی

طرح ایک دوسرے کی تقویت کرتا ہے۔

مدافعت کا وقت

ایک مسلمان کا دوسرے کی حسب لیاقت اعانت اور مدد کرنا فرض اور اسکو بغیر پار و مدگار چھوڑ دینا حرام ہو گا۔ اور جبکہ تمام عالم اسلامی مثل ایک جسم کے ہے۔ اگر ایک عنزان میں ذرا بھی تکلیف ہو جاتی ہے تو تمام اعضاء میں بیقراری اور بے چینی پیدا ہو جاتی ہے۔ اور تمام وجوہ راحات یک قلم متوک ہو جاتے ہیں۔

المؤمنین فی تراجمہم و توادہم و تعاطفہم کمثل الجسد الواحد اذا اشتکتی عضو تداعی لہ سائر الجسد بالسرح (رواہ الشیخان) تو کسی طرح مقتضائے دیانت و شریعت نہ ہو گا کہ عالم اسلامی کے کسی گوشہ کے باشندوں پر مصائب کے پہاڑ توڑے جا رہے ہوں۔ ان کے جان و مال عزت و آبرو برباد کئے جاتے ہوں اور دوسری جانب کے مسلمان کان میں تیل ڈال کر میٹھی نیند سوتے ہیں، اور مقدرات و استطاعت کے موافق بھی حرکت کرنے سے غفلت شعاری اختیار کریں نہ وہ عند اللہ وعندہ الرسول علیہ الصلوٰۃ والسلام سیکردش ہو سکتے ہیں اور نہ وہ عالم خلائق اور قومی اور مذہبی مجالس میں سُنہ و کہانے کی قابلیت رکھ سکتے ہیں۔ اللہ اگر انہوں کو اپنی طاقت اور قوت کے مطابق جان توڑ کوشش کی تو خواہ اس کا کوئی نتیجہ نکلے یا نہ نکلے معذوریت کے قابل ہو سکیں گے۔ اسی وجہ سے فقہاء تصریح فرما رہے ہیں۔

و فرض علیہم ان ھجیم العدا علی من یقرب من العدا ھن ان یغزو
او تکاسلو ان علی من یلہم حتی یفترو من علی ھذا التدریج علی کل
المسلمین شرقاً وغرباً۔ (دردنما و شامی) حسب استطاعت ہر ہر مسلمان پر جہاد
فرض ہو جاتا ہے۔ اگر کافروں نے مسلمانوں پر چڑھائی کی ہو یعنی ان مسلمانوں پر

جو کہ اوس جگہ کے ارد گرد بستے ہوں۔ اور اگر وہ قدرت مقابلہ کی نہ رکھتے ہوں یا انہوں نے کاپلی کی توان کے قرب و نواح کے بسنے والوں پر فرض ہو گا اور اسی طرح آہستہ آہستہ مشرق اور مغرب کے تمام مسلمانوں پر فرض عین ہو جائیگا و فی الترانر تید مسئلہ بیت بالمشرق و جب علی اهل المغرب متخلص ہوا من الا سوا منخ (شامیہ) اگر کوئی عورت مشرق میں اسیر کی جائے تو اہل مغرب پر واجب ہے کہ اس کو قید سے چھڑائیں۔

دردناک مظالم اور مسلمانوں کے فرائض

حکومت ترکی کے ذمہ دار افسروں سے ہم نے خود کانوں سے سنا کہ دولت عثمانیہ اس وقت جبکہ وہ احتیاطی طرز پر اپنا انتظام کئے ہوئے بالکل علیحدہ تھی اور روسی اتحادی جنگی بڑھ نے بحرہ اسود کے بعض سواحل پر بمبارڈ اور ہجوم کر کے دولت عثمانیہ کو اعلان جنگ پر مجبور کیا اور یہی مضمون ترکی حکومت کے اعلانات اور خود شیخ الاسلام خیرمی آفندی کے فتویٰ میں شائع کیا گیا تھا، ان فرض نفیر عام کا تحقق اور مسلمانان ترکی کا مدافعتہ حملہ جملہ اہل اسلام پر شرکت کو تہیہ کیا فرض بتلا رہا ہے۔ پھر اہل و عیال۔ بچوں۔ عورتوں۔ لڑکیوں وغیرہ کو عراق، "حجاز، سین،" شام وغیرہ میں اسیر کر کے دوسرے ملکوں میں بھیج دینا تمام مسلمانان عالم کی گردنوں کو حکم فرمیت سے بار سے گراں بار بنا رہا ہے خود مکہ معظمہ اور جدہ اور طائف سے کئی سو عورتیں بچے لڑکیاں اسیر کی گئیں اسکے بعد التوائے جنگ کے بعد سمرنا، اناطولیہ، اوائیہ، اشنبول۔ تراکیہ، شریقیہ، تھریس وغیرہ میں کس قدر شرمناک مظالم کئے گئے اور کس طرح مسلمانوں کا خون ناحق مفت بہا یا گیا۔ اسیروں کو قتل کیا گیا۔ عورتوں کی پردہ وری، معصوم بچوں کی جان ستانی، کی گئی و اردو یا

کو خاکستر کیا گیا۔ تقوود و مویشی وغیرہ پر قسم قسم کی دستبرد دی ہوئی۔ یہ امور ایسے ہیں کہ صفحہات عالم میں وحشی سے وحشی اقوام میں بھی انکی نظیریں بہت کم ملتی ہیں۔ مگر یہ یورپ کی تہذیب "مغربی اقوام کا تمدن" عیسائی مذہب کا وہ رحم آمیز اور مشفقانہ برتاؤ ہے جسکو آج سرستان شراب برطانی لٹچن اقرہم مودتہ للذین آمنوا الدین قالوا انا نصا رنی الا یہ کی راگ نہایت خوشگوار لہجہ سے گاتے ہیں۔ مسیحی دنیا کے سیم سابقہ مظالم سے دریافت کیجئے۔ تواریخ عالم کو دیکھئے خود اس زمانہ میں منگولوں میں سمرنا کو دیکھئے یا اس ڈیویشن کی رپورٹ سے دریافت کیجئے جو مظالم سمرنا کی تحقیق کے لئے بھیجا گیا تھا اور جسکو مغربی تمدن نے صریح اعلان سے روکتے ہوئے نہایت نرم لہجہ میں قطع و برید کے بعد شائع کیا تھا۔ یا خود مسٹر لاند جارج کی اس تقریر سے دریافت کیجئے۔ جو انھوں نے پارلیمنٹ کے سوال یونانیوں کے مظالم پر اظہار نفرت و ناراضگی کے لئے فرمائی تھی۔ یا خود ابدین کے برباد شدہ کھنڈروں سے دریافت کیجئے تاکہ آپ کو معلوم ہو کہ وہاں اتحادیوں کے آہنی مگر متعصب پنجوں نے مسلمانانِ ٹرکی اور انکے نازک ہاتھوں اور گردنوں سے کیا معاملہ کیا ہے۔ کیا جرمنی آسٹریا بلغاری بعد التوائے جنگ اسیر بنا کر پکڑے گئے کیا اونکا کوٹ مارشل کیا گیا۔ کیا اونکے افسران و ذمہ دار وزراء اور جرنیلوں کو زیر حراست اور مالٹا وغیرہ کے قید خانوں میں ڈالا گیا۔ کیا انکے شہروں میں خون کی ندیاں بہائی گئیں۔ کیا انکے وہ شہر جنہیں انکی قوم بستی تھی انکے قبضہ و اقتدار سے نکالے گئے۔ کیا انکے وہ ممالک جنہیں انکی قومی آبادیاں بکثرت تھیں آبادی کم کرنے کے لئے مٹائی گئیں۔ کیا انپر مظالم ہائے گونا گوں کی بارش برائی گئی۔ یہ وہ واقعات ہیں کہ خود یورپین اخبار اور دنیاوی واقعات اسکی

شہادت کے لئے رہے ہیں۔ وہ اپنے آئیوالی ہندوستانی سپاہ سے اگر آپ دریافت فرمائیں تو آپ کو ان سب کا شبی زائد پتہ چل سکتا ہے حقیقت یہ ہے کہ آیت مذکورہ بالائے تجلّت الخ فقط ایک گروہ خاص اور زمانہ خاص کے لئے وارد ہوئی تھی اس سے عموم کا ارادہ کرنا بہت بڑی غلطی ہے۔

جزیرۃ العرب کا واقعہ

تیسرا امر جسکو میں آپ پر پیش کرنا چاہتا ہوں وہ جزیرۃ العرب کا وہ واقعہ ہے جس نے زمانہ نبوی کی آخری وصیت پر پانی پھیر دیا ہے یہ واقعہ جانگداز ہے جسکی نظیر آغاز اسلام سے آج تک نہیں ملتی۔ حرمین شریفین اور ارضی مقدسہ میں سب کچھ ہوا مگر اجنبی کا اقتدار، اونکا اثر کبھی نہیں قائم ہوا۔ کافروں کی فوجیں وہاں نہیں لڑیں۔ دشمنان اسلام نے وہاں خانہ بربادی نہیں کی وہاں کے مسلمان کفار کے پنجہ میں دبوچے نہیں گئے۔ وہاں کی عورتیں بچے لڑکیاں کافروں کے ہاتھوں میں اسیر نہیں ہوئیں۔ مگر یہی وہ لڑائی ہے جس نے جملہ برعہدیوں اور روباہ بازیوں کے ساتھ مسلمانوں کو وہ دن دکھایا جسکا کبھی کسی مسلمان کو گمان بھی نہ گذرا تھا۔ برطانی فوجوں نے جدہ میں مکہ معظمہ میں طائف میں اطراف مدینہ میں گولہ باری کی ہوائی جہازوں کے ذریعہ سے برطانوی افسروں نے مدینہ منورہ پر گولے پھینکے اور اب تک شریف حسین انکے حجاز سے جو کچھ کروایا جاتا ہے اور جن احکام کا نفوذ ہوتا ہے وہ ظاہر و باہری یہ وہ واقعات ہیں جنکا تعلق عالم انسانی سے بحیثیت تمدن اور مذہب ہے اور انکی خصوصیت ہمارے پیارے وطن کے خارجی حمارک سے بہت زیادہ ہے۔ اب ذرا اپنے وطن اور ملک پر آنکھ اٹھائیے اور تواریخ قدیمہ پر نگہری

نظر ڈالئے اور پھر اپنی قدیمی اور موجودہ حالتوں پر امتیاز کیجئے۔

ہمارا وطن ہند

یہی وہ ہندوستان ہے جو کہ اطراف عالم کو اپنی صناعاتوں اور تجارتوں سے مالا مال کرتا تھا۔ وہ دوسروں کے مستغنی اور دوسرے اسکے محتاج تھے ابتدا سے دنیا سے لیکر سو برس پہلے تک ہندوستان کی تاریخ ہر حیثیت سے نہایت روشن و زریں نظر آتی ہے۔ وہ فقط انسانیت ہی معدن نہ تھا بلکہ تمدنی شعبہوں کی شاخیں بھی یہاں سے پھیلیں اور تمدن تک آسان پر ایک ایسا روشن ستارہ نظر آتا ہے جسکی نظیر مغرب میں تو دور کنار مشرق کے کسی خطہ میں بھی نظر نہیں آتی۔ ہندوستان ہر وقت تمدن تھا جبکہ سارا عالم وحشی تھا۔ وہ سیر تھا جبکہ ساری دنیا بھوکے تھی وہ عالم تھا جبکہ طبقات زمین میں جہل کی آندہاں چل رہی تھیں، علم بند سہ اور حساب جو کہ ترقی اور تمدن کا اکیلا مدار ہے کیا اسی کا جملہ عالم کو عطیہ نہیں ہے؟ علم حکمت (ویدک) اور نجوم کیا اوسکا مایہ ناز نہیں ہے؟ علم سیاست لوگ کیا اوسکا وہ خزانہ نہیں ہے؟ جسکے لئے بادشاہان فارس مدتوں سرگرواں رہے ہیں۔ علم موسیقی حکمت صناعی میں کیا اوسکا جھنڈا تمام ملکوں کے جھنڈوں سے سر بلند نہیں رہا؟ روحانی علوم میں کیا وہ اپنے گرد و نواح کے ملکوں کا پیشرو نہیں تھا؟ اسلام کا چکدار اور نہایت روشن آفتاب جبکہ ہندوستان پر برتوانگن ہوا تو اوس نے ہندوستان کے قدیمی کمالات میں کسی قسم کی کمی نہیں کی۔ بلکہ عرب و عجم اور روم و ترک کے ان کمالات کا اضافہ کر دیا جنکی ہوا ہندوستان کو اسوقت تک نہ لگی تھی۔ ہندوستان فطرتی طور پر نہایت سمجدار و مانع نہایت ذکی طبیعت نہایت گہری فکر نہایت شعور والا قلب نہایت صبر والا جسم رکھنے والا ملک بتایا گیا تھا؟

اسکا اعتدال ہوئی اسکے تفاخر کا گواہ اور اس کا مرکز انسانی ہونا اس کی
 فوقیت کا شاہد ہے۔ یہی وجہ ہے کہ مدتوں تک یورپ نے اس طرف اپنی
 ہمتوں کو متوجہ کیا اور سا لہا سال تک ہزاروں قسمن کی اس فکر میں مصائب جھیلیں
 وہ کونسا پادشاہ ہے جسکی عنان خواہش اس ملک کی طرف اسکے قدرتی کمالات
 کی وجہ سے متوجہ نہیں رہی اور وہ کونسی قوم ہے جس نے ہندوستان کے فرط عشق
 و محبت میں اسکی حسن خدا داد کی بنا پر داغ رنج و الم نہیں کھائے۔ کونسی چیز دنیا میں
 موجود ہے کہ ہمارا پیارا وطن اوسکا گنجینہ نہ ہو اور کونسا وہ کمال ہے جو دیگر اقوام
 میں اقامت پذیر ہوا ہو اور ہندوستانی قومیں اوس سے عاجز رہی ہوں۔ شاہان
 ہند کا اپنے آپ کو شاہجہاں ملقب کرنا اور مورخین کا ہسکورج مسکون قرار دینا
 آخر کس بنا پر ہے۔ نظرت نے جیسے کہ اسکو آرا مسٹر جیسی مادی چوٹی روئے زمین
 کے جملہ پہاڑوں سے بلند تر عطا فرمائی اوسی طرح اوسکو روحانی اور اخلاقی کمالات
 کے وہ دریائے ذخار اور زرخیزی اور جغرافی محاسن ایسے وسیع سبزہ زار عطا کئے کہ
 کوئی ملک اور کوئی اقلیم اسکے سامنے گردن نہیں اٹھا سکتی۔ ہندوستان کے ہر سر
 زرہ اور ہر سر پتہ سے اسکے تفوق کی دلیلیں اور اسکے کمالات کے سوا ہڈتے ہیں
 جن کو مورخین عالم کہتے کہتے عاجز ہو گئے۔

ہندوستان کی قسمت پلٹ گئی

وہ ایک اکیلا ملک ہے کہ وحشت اور درندگی کے بد ناما وہبہ سے اپنے دامن کو
 ہمیشہ پاک و صاف دکھلا سکتا ہے۔ وہ تنہا ایسی تاریخ رکھتا ہے جو کہ اسکے تمام گذشتہ
 عمر میں تمدن کے چکنے و اے آفتاب کی صاف مگر تیز روشنی ڈال رہی ہے۔ مگر افسوس
 کہ بد قسمتی سے اس آخری صدی میں اوسکا نہ گھنے والا آفتاب زرد ہو گیا اور نہ چھپنے

والا ستارہ اس طرح غروب ہو گیا کہ یورپ کی تہذیب اور مغربی انصاف نے اُسکو ایک ایسے گہرے مگر تاریک گڑھے میں ڈکیل دیا جسکی گہرائی اور تاریکی کی کوئی حد و نہایت نہیں۔ برطانیہ کے مسیحا صنعت ڈاکٹروں نے اوسکو بزعم خود ایسی زندہ کر دالی دوائیں دیں کہ قیامت آجائے مگر اسکو حرکت کرنا اور کنار چھینک کی بھی طاقت نہیں رہی کل کی جملہ وحشی اقوام آج تخت آزادی پر جلوہ افروز ہوتی داد زندگی سے رہی ہیں۔ مگر ہندوستان میں آزادی کی قابلیت ہی پیدا نہیں ہوئی۔

بڑے بڑے انگریزی ڈاکٹر مشہور بلکہ اس سے پہلے سے اُس کا نہایت جانفشانی سے معالجہ کرتے ہوئے اوسکو صحیح و سالم کرنا چاہتے ہیں مگر وہ شفا یاب ہونے ہی پر نہیں آتا اسکو ہر طرح بیدار کرتے ہیں۔ مگر وہ کورٹ ہی نہیں بدلتا۔ وہ ملک جن کو ابتدائی آفریش دُنیا سے آج تک آزادی کی جھلک اور خود مختاری کی مہک بھی نہ پہنچی تھی۔ آج وہ کوس لمن ملک الیوم بجا رہے ہیں۔ وہ قومیں جنکے جہل و وحشت و زندگی ذات طبع، زوال اخلاق، وغیرہ پر آج تک مشرقی اور مغربی تاریخیں اور ہزار ہا وقائع شہادت دے رہے ہیں۔ وہ خود مختاری اور استقلال کے مستحق اور لائق بتائے جاتے ہیں۔ ان پر کسی قسم کی سیادت کا جائز رکھنا یورپ کی نظروں میں غیر قابل عفو گناہ ہے مگر وہ ہندوستان جسے ابتدائی دُنیا سے آج تک اپنا ذاتی فرمانروا ہونا اور مستقل نظم و نسق بتاتے ہوئے اقوام عالم کا اوتار ہونا صفحہ تاریخ میں ثابت کر دیا ہو اوسکو غلامی اور در یوزہ گری کی سخت سے سخت آہنی زنجیروں میں جکڑنا عین تہذیب و عدالت ہے۔ اسکے لئے خیال آزادی گناہ، لفظ استقلال حرام، اظہار استحقاق حریت گناہ کبیرہ، اور کوشش خود مختاری بدترین بغاوت ہے۔ وہ اگر کسی زنجیر غلامی کے حلقہ کی وسعت کا خواب بھی دیکھے لے یا اسکی توسیع کی خواہش ظاہر کرے تو سزائے قید یا مشقت یا پھانسی کا مستحق قرار دیا جائے۔

حضرات! یہ ہے یورپ کی اصلاح۔ اسکی اقوام ضعیفہ کی آزاد پسندی
اسکی انسانیت کی مایت۔ اس کی اقوام عالم کی ہمدردی۔ اس کی نئی نوع
انسانی کی حمیت۔

ہندوستان کے مصائب

وہ ہندوستان جو کچھ دنوں پہلے فقط اپنے ملک کو ہی نہیں بلکہ سیکڑوں
ملکوں کو جاہائے گوناگوں سے مزین کرتا تھا، اسکی تجارت پارچہ ایشیائی، افریقی
اور یورپین ممالک میں بڑے بڑے جاری تھی آج وہ ایسا محتاج و در یوزدگر
یورپین حکمت عملیوں اور مغربی اصلاحی اسکیموں کے ذریعہ سے بنا دیا گیا ہے۔
کہ فقط سوئی کپڑوں کے لئے تقریباً ۶ کڑوڑ روپیہ سالانہ اسکو انگلینڈ بھجنا
پڑتا ہے۔ وہ ہندوستان جو کہ اپنی پیداوار سے اپنے بچوں کی وسیع پیمانہ پر روٹ
کرتا ہوا دوسرے ممالک کو بھی پالتا تھا، آج اسکے بچوں کو روٹی کا ٹکڑا مناسف
ہو گیا ہے۔ روزانہ تحت کا دور دورہ ہے کہ وڑوں ہندوستانی نژاد بھوک کی
وجہ سے غیر ممالک میں ٹھوکر میں کھاتے پھرتے ہیں نہ اونکا وہاں کوئی پرسان ہے
نہ غیر گیران آج ہندوستان کی بدولت مغربی قومیں اور اونچے اونچے مملوں اور
نرم سے نرم گدوں پر آرام کر رہی ہیں۔ مگر ہندوستان کے بچوں کو صرف
چار یا تیاں بھی نصیب نہیں ہوتیں۔ آج یورپین امتیں بہتہ بہتہ مزین کپڑوں
نو تو وقت ہندوستان کے اموال سے روزانہ پیٹ بھرتی ہیں مگر ہندوستان
کی اولاد کے بدن پر نہ چمڑا ہے نہ جیب میں دمڑی۔ ایک وقت اگر سوکھی روکھی
روٹی نصیب ہوئی تو دوسرے وقت فاقہ کی تیاری ہے۔ وہ ہندوستان جس میں
غیر قومیں اپنا خون بہاتی تھیں آج اسکے پوتوں کا بے حساب خون غیر قوموں کے

فوائد کے لئے ہر ہر ملک میں بہایا جاتا ہے۔ وہ ہندوستان جس میں گنجینہ زر و مال رہتا تھا۔ آج وہ گنجینہ فقر و مسکنت ہے۔ وہ ہندوستان جو اپنی آبادی "قومی" ملکی، "صناعتی" علمی، "اخلاقی" جملہ عیشیتوں سے استحقاق خود مختاری سب سے اول رکھتا تھا آج اسکی غلامی کے شکنجہ اور زیادہ سخت کرنے کے لئے ابد الابد تک کی فکریں کیجا رہی ہیں۔ جبرالٹر، مالٹہ، عدن وغیرہ پر قبضہ کیا جاتا ہے۔ بحری سیادت اور بحری حکومت اپنے لئے مخصوص کیجاتی ہے۔ مصر کو دبایا جاتا ہے۔ عراق و بلوچا جاتا ہے۔ فلسطین شکار کیا جاتا ہے۔ ایران ذبح کیا جاتا ہے۔ خلافت ترکی کا شیرازہ بکھیرا جاتا ہے۔ ممالک سوڈان، عربیہ کی قوت پاش پاش کیجاتی ہے۔ یہ کسوچ سے نقطہ بنی نوع انسانی کی خیر خواہی، "امم ضعیفہ کی آزادی" عالم میں اصلاح اور صلاح "امن و امان پسندی" عدل و انصاف گستری کی بنا پر۔

ہندوستانی خون کا انعام

اسے ہندوستان تیرے ننھے ننھے لاکھوں بچوں کا خون فرانس کے میدانوں میں اٹالیہ کے پہاڑوں میں "سالونیکا کے مرغزاروں میں" درہ وانیال کے چٹانوں میں "صحرائے سینا اور سوڈو سوڈو کے ریگستانوں میں" عدن اور یمن کے ضللاً خون میں "عراق و ایران کی خندقوں اور سبزہ زاروں میں۔ مشرقی و مغربی افریقہ کی جرمنی آبادیوں میں" ایشیائے کوچک اور قفقاسیہ کے برفشاؤں میں بھرہ اسود اور ابخس اور احمر کے سواحل میں "کی طرح بہایا جاتا ہے۔ اپر گولی اور گولوں کی بارش ہوتی ہے۔ مصائب کے بھیڑیوں کے شکار ہوتے ہوئے کروڑوں جاں بلب ہو رہے ہیں مگر تجھ کو اس کے بدلے میں کیا ملتا ہے؟ نقطہ ہی تو تیری بچیوں کا بیوہ ہونا۔ تیرا اولاد کا یتیم و برباد ہونا۔ تجھ پر طوق

غلامی کا کڑا ہونا۔ رولٹ بل کا پاس ہونا۔ کوٹ مارشل لا کا جاری ہونا۔ پنجاب میں رنگین مظالم کا منتشر ہونا۔ جلیا نوالہ باغ میں مشین گنوں کا مینہ برسانا۔ تیری اولاد اطفال پر مظالم و عصمت دری و بے آبروئی کی بوجھا کرنا۔ تیری رہی سہی آزادی کو صلب کرنا۔ تجھ پر طرح طرح کے شکسوں کا عائد کرنا۔ تجھ کو ہتھم ہتھم کے بغاوت کے نئے نئے پھندوں میں پھنسانا۔ تجھ کو اقوام عالم میں بدنام کرنا۔ تیری دکھ کی کہانیوں پر کان نہ دہرنا۔ تیری شکایات پر ظالموں اور کی بجائے سزا بخشین کرنا۔ آفرین دینا، انکی امداد کرنا وغیرہ وغیرہ۔

مصائب کی وجہ

اے حضرات آخر یہ ہر ہتھم کے پیار ہم پر کیوں ٹوٹے ہیں۔ کبھی بھی آپنے اپنے اذیان کو اس طرف متوجہ کیا۔ کبھی بھی آپ نے اسپر غور فرمایا۔ اگر ذرا ہی آپ توجہ فرماتے تو یہ سب کچھ ہماری نا اتفاقی اور موالات کا نتیجہ ہے۔ اگر ہم ساڑھے تینتیس کڑوڑ مرد و زن چھوٹے بڑے ہندو مسلمان ایک ہو جائیں تو بڑی سے بڑی قوت ہم پر ظلم شدید کی بارش نہیں برسا سکتی۔ گولیاں اور توپ کے گولے تو درکنار بجلی جیسی قوی چیز بھی اس رنگ کے تودہ میں نفوذ نہیں کر سکتی۔ جسکے ضعیف و ناچیز ذرات مجتمع ہو کر ایک دوسرے پر جان نشاری کر رہے ہوں۔ ہم کو اس اتفاق میں مذہبی مداخلتوں کی ہرگز ضرورت نہیں اور نہ یہ کوئی عاقل متدین گوارا کر سکتا ہے۔ ہکو محض ملکی اور سیاسی امور میں ایک کو دوسرے پر جان نشاری کرنیکی حاجت ہے۔ ہمارے سامنے اسکی سیکڑوں نقلیوں موجود ہیں۔ دور نہ جائیے فقط یورپ کو دیکھ لیجئے آج لندن۔ فرانس۔ روس۔ یونان وغیرہ میں عیسائی اور یہودی دونوں بستے ہیں۔ اور دونوں میں مذہبی حیثیت سے قدیمی ایسی عداوت ہی جو کہ ہندو مسلمانوں کی نفرت

سے سیکڑوں درجہ زائد ہے، جو جو نظام عیسائیوں اور یہودیوں کے درمیان تواریخ مذہبی حیثیت سے دکھلا رہی ہے اُس کا عشر عشر بھی ان دونوں فریق میں کسی وجود میں نہیں آیا مگر آج وہ سب سیاسی امور میں ایک قالب و جان ہیں۔ عیسائی اگرچہ کوئی پروٹسٹنٹ کوئی کیتھولک کوئی ارتورکھی وغیرہ وغیرہ ہیں۔ اور آپس میں ایک دوسرے کے مذہبی حیثیت سے سخت مخالف اور رمانہ سابق میں نہایت قلیع و شناع و قالیح ان میں واقع ہو چکے ہیں، مگر پھر سیاسی امور میں "وطنی مصالح میں" ملکی ضروریات میں "قومی منافع میں" سب کے سب باہم شیر و شکر ہیں، جیسا کہ نداء سے قوم و وطن مسٹر گاندھی جی اور مولانا شوکت علی صاحب وغیرہ لیڈران قوم اور علمائے جمیعہ العلما کے سالانہ اجلاس دہلی میں تقریر کی تھی کہ ہم مذہبی مسائل میں سے ایک مسئلہ کو بھی اس اتفاق میں داخل کرنا اور چھوڑنا نہیں چاہتے۔ ہر فریق اپنے مذہب میں پورا آزاد ہے۔ ہندو دہرم اپنی جگہ پر ہندو اور مسلمان دہرم اپنی جگہ پر، مسلمان رکھ ہندو ستائیت کی حیثیت سے جانا توڑ کوشش اور کامل اتفاق کر کے اپنے حقوق اور آزادی کی فکر میں کریں۔ اور پوری جاں نثاری سے کام کریں، ایسا ہی جملہ رہنمایان قوم کا خیال ہے۔ اور تمام قوم کو ہر عامل ہونا ضروری ہے۔ اس جگہ دشمن اور اس کے ہوا خواہوں کی پوری کوشش ہوگی۔ کہ ایسے مذہبی امور کو درمیان میں لا کر اپنی سابق پالیسی کے موافق شیرازہ اتفاق کو کھیریں، نان کو اپریشن کی تجاویز کو باطل کر دیں۔ مگر اسپرکان نہ دہرنا چاہیے۔ اور سمجھ بڑھ کر آگے قدم بڑھانا اور استقلال و ثبات قدمی کرنا چاہیے۔

میں جہاں تک خیال کرتا ہوں نا اتفاقی کی مضرتیں اور اتفاق کی ضرورتیں دینی اور دنیاوی ہر دو پہلو سے تمام چمک چمکی ہے۔ بلکہ اُس کا معائنہ کر رہی ہے۔ یہ ایک ایسا بسیط اور نظاہر مسئلہ ہے کہ جسکی توضیح کی حاجت اور اثبات و باسند لال کی کوئی ضرورت نہیں۔ آپ خود سمجھ سکتے ہیں کہ مضبوط سے مضبوطی سے آپ بڑے

بڑے جاہتی کو ہانڈھ سکتے ہیں۔ اور قوی سے قوی جواز کا لشکر ڈال کر اُسکو روک سکتے ہیں۔ اگر اسکے دباگے بکھیر دئے جائیں تو چند منٹ میں ایک ذرا سا بچہ اُسکو نیست و نابود کر سکتا ہے۔

نا اتفاقی کی نحوست

ہماری سابقہ نا اتفاقیوں کی نحوستیں ہم کو سی ان جملہ مصائب میں فقط پہنچانے والی نہیں ہیں بلکہ دوسری مشرقی قوموں کی آزادی بھی سلب کرنے والی ہیں۔ اور انہیں نحوستوں کا ثمرہ یہ بھی ہے کہ آج ہندوستان کی قومیں ہندوستان میں نہیں بلکہ تمام ملکوں میں نہایت ذلت کی نظر سے دیکھی جاتی ہیں۔ اور جمع اقوام میں سب سے زیادہ کمزور اور بے حیثیت ثابت ہوئی ہیں۔ کوئی قوم ایشیائی یا افریقی ایسی نہیں کہ جنہوں نے رابطہ اتحاد و مودت کے لئے اپنے دلوں میں ہندوستان کو جاہد دینا گوارا کر رکھا ہو۔ بہت سی یورپین اقوام بھی نہایت مثل دیگر اقوام نہایت بغض و غضب کی نظر سے ہند کی طرف دیکھ رہے ہیں۔

دوسرا امر جو کہ باعث این جملہ مصائب و شدائد کا میں ابھی ذکر کر چکا ہوں وہ موالات ہے۔ جسکو تعلقات دوستی اور ممانعت سے تعبیر کیا جاتا ہے اور کبھی اُسکو شرمگت علی وغیرہ سے بھی یاد کیا جاتا ہے۔ حقیقت یہ ہے اور جملہ اُن ہستیوں پر یہ امر واضح ہے جنہوں نے تواریخ عالم پر نظر ڈالی ہے کہ ہندوستان کی آزادی سلب ہونے اور اُس کی ہر طرح نذلتوں میں گر جانے کا اصلی راز یہی ہے۔ ہندوستانی نفوس نے ابتداء سے ہمیشہ کورٹمنٹ کو ہر قسم کی مدد پہنچا کر وفاداری اور نمک حلائی کا دم بھرتے ہوئے اپنے آپ کو بھی اور دوسری قوموں کو بھی ہلاک کیا اور اسی وجہ سے برطانیہ روز افزوں قیدیوں اور سخت سے سخت قانون نکالتی ہوئی مذہبی اور سیاسی جملہ آزادیاں سلب کر رہی ہے۔ اور زندگانی کے تصور و معاملات کو ڈبائی ہوئی عدم

متبروں میں ہم کو دفن کرتی جا رہی ہے۔ تعجب ہے کہ جو قوم کہ ہمارے نمک سے آج پرورش پا رہی ہو اور پھر ہماری نمک حرامی کرتے ہوئے ہر طرح سے ہم کو قہر زلت میں ڈال رہی ہے۔ اُسکی بھی نمک حرامی حرام ہو۔ حالانکہ وہ نمک بھی ہمارا ہی ہے افسوس افسوس افسوس۔

مذہبی آزادی کے لئے ہندوستان کی آزادی

ضروری ہے

ہم نہایت تعجب کرتے ہیں اُن لوگوں کی فہم فرست پر جو آج دینی آزادی کا گیت گارہے ہیں اور قصداً یا غلط فہمیوں کی بنا پر پبلک کو دھوکا دے رہے ہیں۔ کیا وہ مذہب اسلام جس نے حکمت نظری اور عملی سیاست مدینہ تدبیر منزل تہذیب اخلاق وغیرہ وغیرہ سب کو جمع کرتے ہوئے ایوم اکملت لکم دینکم کا ڈنکا بجایا ہو۔ کیا وہ مذہب جو کہ عالم انسانی کی مادہ اور روحا حالی اور مستقبل زندگی کی محافظت اور کفالت کر رہا ہو۔ کیا وہ مذہب جس نے روابط خلق مع المخلوق کی ویسی ہی نگرانی کی ہو جیسے کہ روابط خلق مع الخالق کی۔ کیا وہ مذہب جس نے اصول خلافت اور قوانین جہانداری کی اسی طرح بنیاد ڈالی ہو جیسے کہ دلالت اور تصورات کی۔ کیا وہ دین جو کہ امن و امان مسلح و آشتی وغیرہ قائم کرنے کا اسی طرح حامی ہو جیسے کہ عبادات بدنیہ اور مالیہ اور اعتقادات قلبیہ و مشاہدات روحیہ کا۔ کیا وہ دین جو کہ مادی ترقیات کا اسی طرح معلم ہو جیسے کہ روحی معارج کا۔

وہ فقط نماز اور روزہ حج اور مساجد قربانی اور صدقات ہی عبادت ہو گا۔

کیا اُس کے شعایر میں احکام تجارت معاملات تعزیرات۔ نسل خصوصیات عشور و خراجات حدود و مناکحات سیر اور غزوات وغیرہ وغیرہ داخل نہیں۔ پھر بتلایئے کہ

کہ ان جملہ اشیاء میں کون سے شعائر اسلامی تو ان میں پر جاری ہیں، کیا علی الاعلان ان سب امور میں خلافت مآ نزل اللہ حکم نہیں کیا جاتا ہے، علی الاعلان رنڈی خانے شراب خانے قانوناً کھلے ہوئے ہیں سمر تہ بنانے کے لئے مٹن اسکول اور مذہبی مدارس وغیرہ قائم ہیں۔ ہندوستان کے خراج میں سے لاکھوں روپیہ انہیں صرف کیا جاتا ہے۔ جو نہ جو بطوع و رضا خود اپنے ذریعہ سے ناراض ہو کر خواہ کسی وجہ سے عدالت میں نالیش کرے قانون اسکو آزادی دیدیتا ہے اور حکومت تفریق کروادیتی ہے۔ جو شخص عورت یا مرد با اختیار خود مر تہ ہو جائے اسپر اس کے اعزہ اقربا خاوند وغیرہ کا کوئی زور نہیں چل سکتا۔ گورنر میں وہ فنون اور ایسی کتابیں پڑھائی جاتی ہیں جن سے عقائد مذہبی پر سخت سے سخت صدمہ پہنچتا ہے۔ پولیس فوجداری وصول لگان فوج حفظ صحت ٹیکس وغیرہ وغیرہ کے قوانین عموماً مخالف شریعت نافذ ہو رہے ہیں۔ سود کی ڈگریاں دی جاتی ہیں۔ وکالت اور کاری کے عموماً قواعد و معاملات دین سے علیحدہ ہیں۔

پھر میں نہیں سمجھ سکتا کہ کس طرح کہا جاتا ہے کہ شعا ینذہبیہ میں پوری آزادی دی گئی ہے۔ اس کے ساتھ یہ سوال بھی ہے کہ وہ آزادی جو کہ دینے سے حاصل ہوئی آیا وہ شرعاً آزادی شمار ہو سکتی ہے یا نہیں۔ حالانکہ آزادی دینے والے کو ہر وقت قوت و مقدرت ہے کہ جب چاہے وہ اس آزادی کو سلب کر لے۔ اور یہی وجہ ہے کہ جس مذہبی آزادی کو وہ اپنی سیاست کے مخالف سمجھتی ہے سلب کر لیتی ہے۔ اور جس وقت میں کوئی آزادی اسے مخالف مصلحت معلوم ہوتی ہے بند کر دیتی ہے۔ چنانچہ واقعات پنجاب وغیرہ اسکے ثبوت ہیں۔

جن امور میں وہ آزادی دیتی بھی ہے وہ اسلامی قوت و شوکت کی بنیاد پر نہیں بلکہ اپنے نزدیک اسکو ہبائر انشورہ سمجھتے ہوئے دیکھتے کیا خلافت کا مسئلہ مذہبی مسئلہ

نہ تھا کیا مسلمانان ترک کی مالی اعانت مجروحین اتراک کی خبر گیری ضعیف اور مساکین کی بہ قانون ہلال احمر فریاد رسی کیا اکنہ مقدسہ کی حرمت وغیرہ مذہبی امور نہ تھتے۔ کیوں اُسہیں آزادی نہ دی گئی۔ اور مشر مشیر حسین قدوائی نے جب ایک وفد ان بھلوکین ترک کی خبر گیری کے لئے مثل جرمن واسٹریا وغیرہ لیجانا چاہا تو منع کئے گئے۔ اور ۳۳ کروڑ ہندوستانیوں کی متفقہ آواز کو مسترد کر دیا گیا۔ وفد کی اہانت کی گئی، ایک بات بھی نہ مانی گئی۔

اماکن مقدسہ کیوں کرازا دیوں

اکنہ مقدسہ وغیرہ کی نسبت خطا مسلمانوں پر رکھنا صریح غلط بیانی اور دہوکا وہی ہے۔ وہ ور غلاسنے گئے ہیں اور ایک قاعدے سے مجبور کئے گئے ہیں۔ چنانچہ خود کرنل لارنس ڈیلی اکیپر تیس ۲۸ فروری ۱۹۲۲ء میں کہہ رہے ہیں سلسلہ شاجاز کو ہم نے اتحادیوں کا ساتھ دینے پر آمادہ کیا۔ فرماتے ہیں کہ۔

۲۱ اکتوبر ۱۹۱۸ء کو وزیر صند کا یہ تاروا سراسے کے پاس آیا۔ موجودہ حالت میں گیلی پولی کے اندر ہماری حالت اور ہماری اُمیدیں بہت ہی مشکوک ہیں۔ عرب مذذب ہوتے جا رہے ہیں۔ اور اگر ہم اُن کو بڑی لالچ نہ دینگے تو وہ یقیناً ترکوں سے جا ملیں گے۔ اس لئے ہم کو مشرق میں بڑی کامیابی کی ضرورت ہے۔ یہ تجویز ہوئی کہ ہم بغداد پر قبضہ کر لیں اور عربوں کو اطمینان دلا دیں کہ ہم لوگ اُن کے لئے ایک ایسی حکومت کے حامی ہیں جو ترکوں سے بالکل آزاد ہو۔

کہا جاتا ہے کہ گورنمنٹ ہماری جانوں اور مالوں کی پوری حامی اور محافظ ہے بے شک یہ واقعی بات ہے خدا جانے کتنے کروڑ ہندوستانی جانیں مختلف مقامات میں اس جنگ میں اور گذشتہ تقریباً ۳۵ بیروں ہند جنگوں میں برطانیہ سبز باغوں

میں ہمیشہ و آرام کر رہی ہیں۔ اگر ان جانوں کا پورا اندازہ کیا جائے تو یقیناً گذشتہ صدیوں میں بھی اس قدر جانیں عالم بالا کو جانے والی نہ ملیں گی جتنی کہ دور بر فانی اور امن و صلح کے قیام کرنے والی گورنمنٹ کے زمانہ میں اُس سبز باغ میں گئی ہیں۔ اور اگر اسپر اس صدی کے قحط اور گرانی سے تلف ہو جائیں والی جانوں کو بھی ملا لیا جائے تو شاید قریباً قرن میں ہی اتنی قربانیاں شکل سے ملیں گی۔

جان کی حفاظت کیونکر ہو

اسکو چوڑے ہر سال اخباروں وغیرہ میں بہت سے واقعات سپید ہوتے ہیں۔ سیاہ جانوں کے ضایع ہونے کے اعلان ہونے کے رہتے ہیں۔ مگر کہیں بھی کوئی گورا جسم پھانسی کی ریشم رسیوں میں لٹکتا ہوا پاپا گیا۔ خصوصاً اس ۴۰۔۵۰ برس کے عرصہ میں۔ عموماً مقتول کے جگر کی خطا ہوتی ہے یا اسکو ضیق نفس کا عارضہ ہوتا ہے۔ صاحب بہادر کو جنون کا عارضہ ہوتا ہے۔ مدعی کو سود و سود پیہ دیدیا جاتا ہے۔ دیکل دی جاتی ہے۔

ہندوستانی اموال کی حفاظت تو حقیقت میں جس طرح ہوتی ہے نہ کسی قوم نے پہلے کی اور نہ کسی قوم اور بادشاہ کو سوچھی۔ فی صدی پچاس تو خزانہ شاہی میں بطور لگان لیا گیا۔ اور فی صدی سترہ حفظ صحت تعلیم صفائی وغیرہ مد میں لیا گیا۔ پھر آٹھ ٹیکس ہاؤس ٹیکس کوٹ ٹیکس وارفیس میں ایک پوری مقدار لی گئی جس کا مجموعہ تقریباً فی صدی اتنی ہچتا ہے۔ اب باقی ماندہ بیس یورپین تجارتوں۔ ڈاک ریل۔ تار و وزانہ چندوں نذرانوں ڈالیوں کی نذر ہوتا ہوا جو کچھ بچا تھا وہ نوٹوں پر قربان کر دیا جاتا ہے۔ یہ ہے ہندوستانی مال کی حفاظت۔ اب ان سب امور کو اگر بالائے طاق رکھ دیں تو بار بار اعلان ہو چکا ہے کہ مختلف محکموں میں حکام نے نماز سے

اس طرح رد کا ہے کہ یا تو استغناء دینا پڑا ہے یا نماز چھوڑ دینی۔ ایسے واقعات ہم نے خود لوگوں سے سنے اور اخباروں میں بار بار دیکھے ہیں۔ مسجدیں کی آزادی کی نسبت بہت لائف ماری جاتی ہے مگر ذرا تحقیق کے لئے اطراف و جوانب میں نکلئے اور دیکھئے کہ کس قدر اطراف و جوانب ہند میں مسجدیں شہید کی جا چکی ہیں۔ متولیوں کو لالچ و مکر، ان کو دھمکا کر۔ جبر و تعدی کے ذریعہ سے کیا کیا واقعات نہیں ہوتے ہیں۔ اور یہ کوئی نئے واقعات نہیں ہیں۔ خود شاہ عبدالعزیز صاحب اپنے فتویٰ ص ۱۷۱ جلد اول میں فرنگی مظالم ذکر کرتے ہوئے فرما رہے ہیں۔ مساجد را بے تکلف بدم می نمایند۔

دور نہ جائیے خود ہائی سے پوچھ لیجئے کہ کس قدر مسجدیں وہاں بدم کی گئی ہیں۔ اور طرف کیوں توجہ فرماتے ہیں خود جامع مسجد دہلی سے پوچھئے کہ تیرا کیا واقعہ جانگداز گذرا ہے۔ تلذذ کی قریب کی مسجد میں قانوناً کیوں نماز سے ممانعت ہے۔

مصائب کا سرچشمہ

حضرات بات بہت دور جا پڑی۔ غرض یہ ہے کہ جو کچھ مصائب و آلام ہمارے سیاسی اور مذہبی امور پر پڑے ہیں وہ ایسی موالات کا نتیجہ ہے۔ ہم نے خود دور جنگ میں اور اس سے پہلے زمانوں میں جان اور مال سے شرکت اور مدد کو اپنے پیروں میں بھی کلہاڑا مارا اور دوسری قوموں کو بھی برباد کیا۔ پھر کاش ہمارا نیلوی ہی نقصان ہوتا۔ ہم دونوں فریقوں ہندو مسلمانوں دونوں کے مذہب پر ہی نہایت گہرا اور بدناما اثر پڑا۔ جس کی وجہ سے کئی کروڑ ہندو مسلمان عیسائی بنائے گئے۔ اور کروڑوں کی مذہبیت خوشنما اور دینی احساسات میں سخت فرق آ گیا وہ بہ ظاہر منہاد یا مسلمان ہیں مگر حقیقت میں ایک ہی نہیں۔ مغربی زہریلے تمدن نے ہماری نسلوں کے

اخلاق شرفیہ پر پانی پھیر دیا۔ مادی احساسات نے روحانی توجہات کو بالکل نیست و نابود کر دیا۔ ہم کو معلوم دیئے گئے مگر وہی کہ جن سے غیر قوموں کی غلامی کریں۔ ہم کو احساق بتاتے گئے مگر وہی کہ جن سے یورپ کے سامنے دست بستہ جی حضور کہتے ہوئے سرنگوں رہیں۔ ہم کو صنعتیں بتلائی گئیں مگر وہی کہ جن سے مغربی اشخاص اور مقاصد کی خدمتیں کر سکیں۔ ہم کو فلسفہ اور حکمت سکھایا گیا مگر وہی کہ جس سے ہم اپنے دماغ کو ضعیف کرتے ہیں۔ اپنے اسلاف کے خیالات پر حق اور جہل کی تانہیاں بہاؤں۔ ہم کو فوجی حرکات سکھائے گئے مگر اسی قدر کہ ایک گورے افسر کے لپیروست رکرنگ و پوکر سکیں۔ ہم کو آزادی بتائی گئی مگر اسی قدر کہ مذہب کو جنون اور قہار کو پاگل سمجھیں۔ ہم کو تاریخ پڑھائی گئی مگر اسی قدر کہ ہم اپنے پڑائے بادشاہوں اور راجاؤں کو عیش پسند نامرد "جاہل" وحشی "غانفل" جانیں۔

مصائب کا خاتمہ کیونکر ہو

آئے حضرات جو کچھ عراق میں ہوا۔ سو تریا میں کہلا استبول میں پہلا۔ حجاز میں پھولا۔ فرانس جرمین وغیرہ میں منڈا رہا۔ ہماری غفلت۔ ہماری اعانت۔ ہماری بے وجہ وفاداری۔ ہماری خلاف حقیقت غلط فہمی کا نتیجہ ہے۔ ہندوستان میں بھی جو کچھ پیش آیا۔ خداوند جانیا نزالہ بانع میں تھا یا پنجاب کے دیگر علاقوں میں خاں وہ کلکتہ کی سڑکوں اور مساجد میں ہوا ہوا، یاد تلی اور بیٹی کے بازاروں پر وہ سب ہماری ہی کم توجہی کا ثمرہ ہے۔ ہم نے حکومت کو اس غرور پر پہنچا ہے کہ وہ آج کسی آواز پر کان نہیں دہرتی۔ اور کبر و عظمت کے لطف میں اس قدر چور چور ہے کہ اسکو ہماری طرف منہ پھیرنا ذلت اور رسوائی معلوم ہوتا ہے۔ انگلیسٹ کے

عوام اور پارٹیوں پر مذہبی جنون اس قدر غالب ہے کہ مسلمانوں کے لئے وہ صدارت
قرآنی کا باقی رہنا اور کسی مسجد کا استنبول میں قائم رہنا بڑے سے بڑا جرم سمجھتے
ہیں۔ انہیں قومی تعصب کا رنگ اس قدر چڑھا ہوا ہے کہ وہ ہندوستان جو ان کو
مالی جانی ہر طرح کی مڑوں سے پال رہا ہے اس کو کتے سے بھی زیادہ بدتر سمجھتے ہیں اور انکی ہر طرح
تذلیل و توہین کرتے ہیں۔ ہمارا ملک "ہمارا وطن" ہمارا مال "ہماری فوج" اور پھر ہمیں
ذلیل و خوار و ضعیف و ناتواں۔ ہمارے ہی حقوق روزانہ سلب کئے جا رہے ہیں۔ ہم ہی
ہر طرح مجبور کئے جا رہے ہیں۔ ہم پر ہی سخت سے سخت قانون نافذ کئے جائیں۔ پھر آخر
اسکا علاج کیا ہے۔ اور آئندہ کے لئے صورت فلاح کیونکر ہو سکتی ہے غلامی
کا طوق اور جی حضور کی بیڑیاں کس طرح سے نکل سکتی ہیں۔ ظالم کو حق کے سامنے
کس طرح دوزا نوٹھا سکتے ہیں۔ اس پر غور کرنا اور اس پر عمل کرنا ضروری ہے۔ اگر
اس مرض کے علاج میں اب بھی سستی کی جاوے گی تو یہی سہی سبق ہی جاتی رہے گی
اور موت کے سوا کوئی راہ نہ ہمارے لئے ہو اور نہ ہماری آئندہ نسلوں کیلئے ہو سکتی ہے۔
ہم اس کلی کو فقط ایک فرد میں منحصر پاتے ہیں وہ یہ کہ حکومت مستقلہ حاصل
کی جائے جسکو سوراہ سے بھی تعبیر کیا جاتا ہے اس کے ماسوا تجارت نے جملہ راستے
بند کر دیئے۔ جب تک وہ نہ حاصل ہو ہو کہونہ اپنے آپ کو اور نہ آئندہ نسلوں کو زندہ
خیال کرنا اور نہ دوسری ایشیائی اور افریقی قوموں کی محافظت کرنا ناممکن سمجھنا چاہئے۔

سوراج کے لئے ترک موالات ضروری ہے

گر ایسی بڑی اور تعصب حکومت کو جو گرجہ وہ زبان سے وعدہ آزادی
کرتی رہی ہو مگر طرز عمل اور گزشتہ و مالیہ تجارت بالکل اس کے غلط ہونے کے
شائبہ ہیں، سو اسے ترک موالات اور قطع علائق تناہر و مشارکت کسی طرح

ہم مجبور نہیں کر سکتے۔ جسکی تعلیم شریعت نبویہ بھی علی اکمل الوجوہ فرما رہی ہے اسلام حسین
سیاست شریعت میں داخل کر دی گئی ہے اسکو فرض اور ضروری کہہ رہا ہے۔ لہذا عالم اسلام
پر یہ فریضہ شرعیہ بھی اسی طرح ہو جیسے کہ فریضہ سیاسیہ تھا۔ یہی وہ طریقہ ہی کہ نہایت
امن اور شائستگی کے ساتھ آپ مقصد کو پہنچ سکیں گے۔ یہی وہ طرز عمل ہے کہ کمال
صلح شوری کے ساتھ بغیر فتنہ و شورش آپ اپنے اور آئندہ نسلوں کے حقوق کو زندہ
کر سکیں گے یہی وہ شاہراہ ہے کہ بلا جنگ و جدال آپ مغرور سروں اور متکبر قلبوں
کے گھٹنوں کو حقانیت کی دیوی کے سامنے جھکا سکیں گے یہی وہ آفتاب ہے کہ بغیر لوث
مار و دگر آپ اپنے ملک اور قوم کو روشن کر سکیں گے۔

ایک شبہ کا جواب

یہاں پر شرعی حیثیت سے یہ شبہ وارد کیا جاتا ہے کہ اگر ترک موالات فریضہ شرعیہ
ہے تو جملہ کفار و فساق سے ہی اسکی کیا وجہ ہے کہ تفرقہ کیا جائے۔ مزید براں اسکے
خلاف پر بعض صحابہ اور زمانہ سعادت کے اعمال سے جرح بھی کی جاتی ہے مگر یہ شبہ نہایت
ضعیف ہے۔ کفار مختلف قسم پر منقسم ہیں۔ حربی مخارب۔ حربی مسالم۔ حربی مستامن۔
ان سب قسموں کے احکام شرع نے ایک طرز کے نہیں فرمائے۔ مخارب حربی وہ کافر
ہیں کہ پیکار کو رہے ہوں یا برسر پیکار ہوں ہر طرح اذیت و ضرر ان سے پہنچ رہا ہو۔
یا پہنچانے کے عازم ہوں۔ اسلام کے جانی دشمن ہونے کے قوی اور علی شواہد موجود
ہوں ان سے سخت سے سخت ضرر پہنچ جانے کا اندیشہ ہو یا پہنچ رہا ہو۔ ایسے
کافروں سے جملہ تعلقات مودت اور مناصرت و مدارات وغیرہ سب کے سب حرام اور
ازکا قطع کرنا فرض ہے اور جو ایسے نہیں ہیں انکے احکام میں خود نص قرآنی یعنی
لا ینکم اللہ الا ینہ اور الا الذین عاہدتم الا ینہ وغیرہ سے توسیع دیکھی ہے

ہندو بھی اگر حربی تسلیم کئے جاسکتے ہیں تو مسالم ہیں اور انکے اکثر احکام اہل ذمہ جیسے ہیں۔ لہذا ایک کو دوسرے پر قیاس کرنا درست نہیں۔ علیٰ ہذا القیاس یہاں پر ان نصوص سے بھی استدلال درست نہیں جنہیں غیر اہل عرب کی معاملات کا ذکر ہو یا وہ معاملات از جنس تعلقات مودت و مناصرت نہ ہوں یا اوکا قبل از آیات ترک موالات اور فرضیہ جہاد نزول ہوا ہو یا ایسے حربیوں سے تعلق رکھتا ہو جو دشمن اسلام اور دین سے بدظن اور اسکی اہانت کرنے والے نہ ہوں۔

اعتذار

چونکہ وقت بہت گزر گیا ہے اور عرض میں طول زیادہ ہو گیا لہذا میں آپ حضرات سے بعد التجا عرض کرتا ہوں کہ عملی میدان میں قدم رکھئے اور کوشش کا جامہ پہنئے۔ تجا ویز ترک موالات کو عمل میں لائیئے۔ خود کو زندہ کیجئے اور آئندہ نسلوں کو بھی زندہ بنائیئے۔ خود بھی آزاد ہو جئے اور اپنے مشرقی دوسرے بھائیوں کو آزاد کرائیئے۔ ایشیائی قومیں سب ایک ہیں ان کی پوری ہمدردی ضروری ہے۔ نہایت امن اور عافیت کے ساتھ قدم آگے رکھئے۔ سودیشی کی تجویز کو کامیاب فرمائیئے (ریاں) سودیشی اور یہ کہ قوم کو اپنی سعی میں خاص ہستیوں پر موقوفی نہ چاہیئے۔

حضرات میں لکچرار نہیں۔ واعظ نہیں۔ منشی نہیں۔ مقرر نہیں سیاسی نہیں۔ میری عرض میں کچھ غلطیاں واقع ہوئی ہوں خواہ وہ لغتی ہوں یا معنوی ان کو براہ کرم معاف فرمائیئے اور اگر کوئی خطا میرے فہم و خیال میں آپ کو محسوس ہو تو اس سے آگاہ فرمائیئے تاکہ میں سمجھ کر اس سے رجوع کروں۔

دعا

اب میں پھر آپ کو اتفاق اور اتحاد کی طرف توجہ دلاتا ہوں۔ اور شخصی اور نفسانی منازعات کے ترک اور چھوڑنے کی نصیحت کرتا ہوں اور رخصت ہوتا ہوں خداوند کریم ہم میں سچا اور خالص اتفاق پیدا کرے اور ہماری قوم اور وطن کو بصیرت والی آنکھیں دیتا ہوا آزاد کرائے۔ اے خداے اکرم الاکرمین اسلام اور شہادت کا بول بالا کر ان میں اتفاق اور اتحاد عطا فرما۔ ہمارے وطن اور جملہ اسلام کو اغیار کے شکنجوں سے آزاد کر، اور وطن کے ہر ہر فرد میں پورا پورا احساس اور اخلاص عطا فرما۔ اے خداے قدوس تو ہی کمزوروں کا مدد کرنے والا ہے۔ تو نبی اسرائیل کو فرعون کی غلامیوں سے چھڑانے والا ہے۔ تو ہی حضرت ابراہیم علیہ السلام اور ان کی قوم کو تمروہ کے پنجے سے نکالنے والا ہے۔ تو ہی شداد بیداد اور جباروں کو ہلاک کر کے اپنے کمزور بندوں کو آزاد کرانے والا ہے، ہمارے مذہبی اور دینی بھائیوں کو فرعون اور منکبرین کے پنجوں سے چھڑا۔ اور حق اور انصاف سے روگردانی کرنے والے دشمنان اسلام اور اعداء مشرق کی گروہوں کو توڑنے آمین۔

سایتنا غفر لنا والادخواننا الذین سبقونا بالایمان ولا تجعل فی قلوبنا غلا للذین امنوا سبائناک رؤف الرحیم۔ و بنا ولا تمکننا ما لا طاقتہ لنا به وعف عنا وغفر لنا وارحمنا وانصرنا علی القوم الکافرین۔ آمین

تمام شد

تقاریر مولانا محمد علی صاحب اول

مولانا کی مشہور تقاریر برسر - دہلی - بمبئی - پیرس - لاہور - کلکتہ کی مشہور تقریریں کا مجموعہ

تقاریر مولانا محمد علی صاحب دوم

الہ آباد - احمد آباد - لکھنؤ - کراچی وغیرہ کی تقریروں کا مجموعہ

تقریر مدراس

مولانا کی مشہور تقریر مدراس مویشیچ و گفہ و زیمہ نگار اخبار انڈیپنڈنٹ ورلڈ

مہاتما گاندھی و مولانا ابوالکلام صاحب

جذبات جوہر

مولانا محمد علی صاحب کا کلام منظوم جس میں اپنے جذبات کا اظہار ہے

سلسلہ مضامین حضرت مولانا ابوالکلام صاحب آزاد تمبر

حصہ اول

امام الاحرار حضرت مولانا ابوالکلام صاحب آزاد مدظلہ العالی کی نایاب مضامین کا مجموعہ - فیجلد ۱۰

الحریت فی الاسلام

حریت اسلامی پر حضرت مولانا ابوالکلام صاحب آزاد کی ایک معرکہ الآراء تصنیف - ۱۲

اتحاد اسلامی

حضرت مولانا ابوالکلام صاحب آزاد کی ایک معرکہ الآراء تقریر جو چینی مرتبہ چینی ہے - قیمت ۳

ہندوستان پر حملہ اور اقسام جہاد ۳

پایپر کاٹ ۱

تقاریر مولانا ظفر علی خاں

ذات ملت مولانا ظفر علی خاں صاحب کی تقاریر کا مجموعہ - قیمت ۸

مشتاق احمد ناظم قومی دارالاشاعت محلہ کوٹلہ شہر میرٹھ